

Anyamet A Ekanisa A Philadapia

Jeffersonville, Indiana, USA

60-1210

1 Abu Lokato tolot alemikin ayong ngimaten ngulu a ngaraito. Ebalala ayong iyong, etaci ibore itanit. Ka ebalala, "Ayong..." anibo ngun, Lokato Nivail? Eye eyai inges nen. Iteyong a? etakani ebi emina inges ngimaten a ngaraito akilo. Ejuwak ngun noi. Ikwapei sek alimunitor ayong ebe ngina ijamia iyong arait ngin, tokona, imina iyong todolok ecokit keng. Tokona, emam ngicakari ayong arait ngin, erai ecokit bon iges acakari ayong ido eyatak akijam arait.

Ngun inges acamit ayong iyeg kitiyata kan emuto lo. Ngina ikeria iyong...Okera kapei ka ayong, ani kijam iyong ibore ngini nyipedoru iyong akinyabukaun, kanyo, nyicaka...ibore dadang kinga, tocaka iyong ewai ngol bon (ecokit), ido nai torubak ijami arait. Kanyo, kidau iyong akisisaun. Eca-nai.

Kimina iyong...imina iyong ikokoroit, ngini ikaragatai-a? idio tunganan dadang imina, emam ngicakari iyong ikokor, erai ngakoyo bon icakari iyong, apolojuin-a? ngakoyo bon iges icakari iyong, torubari ijami ikokor.

Mam ngace, ikilakara iwon naarai ejamio iwon akimuj ngina emam ngakoyo kori ecokit alotooma keng. Amukati ngina enyaritai, Emanu abuni Anakuj, ngina eleleba abobou dadang ngina Anakuj.

Iyeni iyong, anupit ayong apei kolongit arai Daudi abala, "Ebob ikwa ao ngina eyiai nataaba." Anupit ayong abala ekayean ngiemuto ebe, "Arai ao ngina ayiai Nataba." Okoi, Lokato kang, iritor mono iyong...kingolek...ikuwan...ebob ikwa ao ngina eyiai nataaba. "Ao ngina eyai Nataaba, lokato kang." Erai erot ngolo eyiakar inges ngol.

2 Tokona, iyeni iyong, abu ayong-ayong apei kolongit oumonok nyo mono kwana apolou a ngun, "ao ngina eyiai nataaba." Ka abu otamak, "mam ngace, acepaki keriamunito kwana ngul apei kolongit amolij ka ao eyiai nataaba." Nai ani adoluni kwap iwadio abu oriam akiyengakinio anen a ngun. Meere nabo akolongit ngina ewaritor ayong iboe ngin, nai ekaku abu oriam atemar ngikeyokok ngulu dadang ayakatar ngamesekin kec...eyai ibore ngini itegelikina anen, iyeni iyong, ngawat yok esubitai kan apuwa ngina ka akwap. Idiore dadang ngini eyiar abuni alokwap. Ka ayakasi ngikeyokok lu, ngakupnai ngun iges egarakinto ikecc ngina ebunio idio bore dadang ngini aronon, iyeni iyong, edeke kori ice bore. Acamito ikec akime ataba. Emam ngigolekinitor iyong ngamesikin itiyaete nguna, elosete akime ataba. Ido anikeriamut ike ngamesekin emete ataba, abukokinete ao adio nataaba. Ikotere nai elosete ngamesekin akime ao, ka topuayuniete ataba dang iwadio, kingolek iyong, ani emete ikec ao.

3 Mam ngace, eyiakare iwon ecue ne epei ngolo ileleba ao. Iwuakinio iwon iges Nataba, mere lokanisa edio; Nataba, Krisot Yesu. Ikotere iyeg ngamesekin ilosete nai akime, ka kire jik ipote iyeg-iyeg-iyeg a ngaleun. Ngatiokisio dadang nguna ka asekit enyounete ngina imeyo iyong Ataaba. Ngun bon inges emaikina iyong etic.

Idio bore ngini ekamunit ataaba ngina eyiai a ngaleu neni keng, a ngaleu. Kolong alorua akwi, eroko nyeriamuna ngikalengei, ayakatar ikec ibore ngini ebokoi "ngamoru." Ani kekony iingok ngini eluworit itunganan, kaninyo, ewuakinio inges namoru na. ka tokona, amoru na nait...ani kikamakin amoru na, engaleuni inges; ani pa kikam, ikadiakan nyeroko epedor, etwani.

Ikote nen tar tokona, akonyasit ngina aronon ngina ayeni ayong emam nyera ngina a iingok a ngini eluworit, nai ngina a satan. Ka eyakare iwon amoru a nguna, Ataaba ngina a Ngayameta. Kimiidikin neni a ngin. Bon ca ebe imidikina iyong nen a ngin, ingaleuni iyong. Nyicamuni akilajilajakin ido toesik, torubak iyong imiidikina nen. Kikam jik ejok, ka-ka ibuni iyong-iyong a ngaleun.

4 Tokona eroko mono iwon nyeloto nakimor yok ngina anakuwar ana, ikilosu akiwuo iwadio, erai kepedorio iwon, ikotere elipa.

Nyikarakasi iyeg ngadwe anakoku, a Robert, nyirakasi iyeg-a? Ane. Akaramakinit inges ayong biyen, anupit ayong arai ca, ka eruoro inges erai ngina acamit akad ngina kilipakinet. Ka ayong pa ayeni, ikuwan iyong ka inges, ngayeni ayong kerai inges kori mere. Engolekinit ayong inges akuware ngina biyen.

5 Tokona, ngiyai ecamito totamunai ikec alokingaren Akuj, kori kicamit Akuj itotam iyong, akilo? Ca...

Papa kosi ngolo Anakuj, ikwapei aminar ekarikon ngaetesio kosi alo Cikago aeo, "Totamuanai ayong, Ekapolon, ngina ecakunotor ngakiyo kwap," totamunai ayong tokona. Alosaa ka atwanare, alotoma..ngikaru dadang ngulu ka akiyar, ikicamit isua Iyong itotam isua, Ekapolon. Ngikitam isua ikwa ngikasecak, ikwa sek paaran ikiraakar, nai ikicamit isua Iyong itotam isua ikwa Ngikristo ngulu elimorito; ebe ikicamu isua Yesu Kristo, Lokoku kon, ka eketiyiaran kosi, a nguna yok...araun akision a ngasecisiayok. Ebe, ikiyeni ebe ngin iges erai napasyok ngina ikiyayar, erot epei bon, erot epei bon ngolo akiteyiaro. Mere alotoma edio kanisa kori ibore idio ngini imukere, kori adio rioget, nai alotoma Yesu Kristo, ka inges bon.

Aso ikiyotuni a Lokiro Keng nakuware na, onupito dang atemar ibuni iyong akiterereng isua ikwapei

ikitukokinor akisiom Akirok kon ka ayenun nguna iyakar iyong a nguna kosi alodula, nakuware na; ikotere isua edukonio ngawat nguna a ekuwuam araun Ekanisa ngolo ayiaran. Ekanisa ngolo ibuni Iyong akiboyio, ido tolosenenee alotoma keng, topupi ejok, ilosi alokiding ngitunaga kon, ikilimonokini isua nguna kitiya, ido ayenun jik atemar ikitiyakinio isua eyok.

Ka ikimina isua Iyong, Papa, ka ikiyeni isua atemar eroko isua nyedolo nadoketait ngina ikipedoria eruori kapei ka iyong lopite dadang ngolo icamitor iyong. Ikilipa ebe ibuni iyong akikep isua, inges atemar, atubor abangao dadang, ekibure ka akuwan dadang aneni kosi nakuware na, ikotere isua ikirauni ngulu ikiinakina nenikon ka akileleba, ikotere iyong ikisitiyai isua edio saa dadang. Ka ikilipi ebe esaa ngol torau inges nakuware na, Papa, ebe ibuni iyong akisitiya isua alemunia ngasuwa nu alo Baibul ka aninaun ejok ikotere ngitunga ingolekinite akilerer a Kristo ananyamet a ekanisa alo. Ikilipa isua a Lokiro a Yesu. Amen.

6 Tokona, eyakare sek iwon nganyameta nguna a ekanisa tokona, ageun akitodol nakolongit ngina ka anyamet ana nakuwer na, erai anyamet a ngakanikapei ngina a ekanisa; akuware ngina taparacu irikakinio iwon nganyameta a ekanisa; a ngina nyamet akuwar keng, ageun nakapei paka esabit. Ka nakuware na, anyamet a ekanisa enyaritai Piladepia. Ka etop kori eyakia, emalaika-eyakia na nyamet ekanisa, ikinupit isua jik kire, a ngitai kosi a dadang, Yokona Wesili. Ageuni anyamet a ekanisa 1750 ngina alomunia anyamet a ekanisa a Lusaran kinga, ido abu kisalok 1900, akitodol 1906 A.D., anyamet ekanisa a Wesili. Tosodi nai, kikomari nait, Laudekia.

Ka tokona erai anyamet anyamet ngina...anyamet ekanisa a ngolo "ka amina ngikaitotoi," anyamet ngina "eyiakia" anyamet ngina ke "epuke a ngolo engaara." Ka arai eropit e-epir, "aponi kitaraunae epir," ka apukokinio ngina a ngirorua a ngiuni: ekiro ka Akuj, ekiro ke ere ka Akuj, ka ekiro ka Akuj a ngolo kitete, apukokinio ngin inges aponi inakinai ekanisa ngolo ka anyamet ana. Ka tokona, ekanisa...ageuni anyamet na alotooma Apukokinio 3:7, akitodol 13 ngulu cicik, ido ikamunit tar 13 ngulu cicik, Apukokinio 3:7 paka 13.

7 Tokona, ekatakinitai iwon akitemitem nu akuware dadang, abongor kau. Ka anyamet ekansia ngina ekigaren, arai anyamet ekanisa Kepeso. Okolimok ayong idio tunganan emalaika kori ngolo arai Akica (Eketiyan) ngolo ka nyamet a ngin? Paulo. Anyamet a ekanisa Kepeso, ageun A.D. 55 paka 170. Apolou alemunia ayong 55, arai nen iges esiakinia inges alosit alimonokin, ka arai nen inges apetakinia inges ekanisa Kepeso ka nai ngikanisa ngulu alokiding anen.

Ejuak dadang, anyamet ekanisa a ngolo a ngiarei arai Sumuruna. Apedori idio tungnan atamun emalaika ngolo arai ngolo ka anyamet ekanisa, idio anatokot? Irenias, iyokinit. Ejuak dadang, arai 170 paka 312.

Anyamet ekanisa a ngolo agiuni arai Anyamet ekanisa a Perugamo. Totam idio tunganan, anatokot, ngai ekakuag ngolo ka anyamet a ngin? Ekakuag Matin, iyookino. Ageun 312 paka 606.

Ka anyamet ekanisa a ngolo atupakini arai Sautira. Totam idio tunganan ekakuag ka eyakia, emalaika ka anyamet a ngin? Klumba, iyokinit. Ka arai nen 606 paka '515.

Ngolo atupakini arai Anyamet Ekanisa a Sarudio, ngina ayai biyen. Ka idio tunganan dadang...narai, iyeni ngolo erai emalaika ngolo ka nyamet a ngin. Itamunit-a? Matin Lutha. Ka ageuni 1520 paka 1750.

Ka nakuware na eyakai iwon Nanyamet Ekanisa a Philadepia; ngina erai eyakia keng, Yokona Wesili. Ageun 1750 paka 1906 A.D., ka erai anyamet ngina ka "amina ngikaitotoi."

Tokona, ikigolek iwon atemar ngikanisa lu dadang a ngipepei, a ngina nyamet, alimorit ngipitesio ekanisa a ngol. Elimorit epite ngolo eyakar ekanisa ka ngipitesio ekanisa, ngipitesio, ngulu ekanisa.

8 Tokona, akuware ngina biyen arai ngina a Matin Lutha. Ayong...alotoma nu, arai...alosiinet ngina alemunia ayong nu ka kikamete ngidiain natepua...asiom ayong a ngina kolongit. Ido ebasi iyees, "Aparan dadang loemuto ngulu ekidioko ngulu iinakini iyong ane-a?" Mam. Ngatakuniet nguna a ngiemuto elosete lokitaboi, teyong. Nu ane, ayong...alosiinet alemunitor ayong ane, erai akijiliun ngiboro lu alokingaren kus iyees ngitunga alotoma akiengakinio, nen ecunakinio iwon kaapei ariamunia atiaket akiengakinio. Ngiemuto, asiomuni ayong ngun alokitabo. Nai ne iges Alosio ayong alotoma akiegakinio, ikotere nai oriamutu iwon anatepua. Ka oriamutu iwon-oriamutu iwon...alokitabo, tosodi, eriamunio iwon atiaket ngina a ngiemuto anen ka dang akiegakinio ngina enakini Ekuwkam ngolo Akuagan iwon ikwapei ikiyakar kapei ne, nakiboisio nguna anakuj nu alotoma Kristo Yesu. Ka anupit ayong erauni akiriamun ngina ajokan nanyamet ekanisa alo. Ekapolon inak arerengu kon toma nu.

9 Tokona, a...akuware ngina biyen, anyamet ekanisa, ikwa...araakar Anyamet a Ekanisa a Sarudio, angayonani enyaritai, "ngolo ebucara," nai anupit ayong anakilocunet a ngayep a ngina a ngakakuang erai, "etwanit." Tokona, arai inges ekanisa ngolo "atwanit" ka "ngolo abucara" naarai arai ekanisa ngolo abu totwana toma napugan ngina a paapa alokaru 1500 ama, kori 1520, ngirua ngulu epukatori Roma iges ebokoi iwon Nganyameta nguna kirionok; neni arakar Ekristaone icarioit akilo kori erauni dang, tar Nanyamet Ekanisa a Laodekia.

10 Tokona, eyai ibore ngini ikitumokini, kiricak anameta kon ebe ageun nganyameta nu, ka dadang nguna keya nanyamet ngin elosi paka nanyameta dadang, ka a ngina nyamet ikobakina neni a nginace. Ani kisiom iyong ngiemuto a ngikitabo, iriamuni iyong ngun.

Akikobar inges apoloukeng atemar ilamara ikwana, iroporit nen a nginace. Ka ngina ejounio eknisa epei kinga, emalaika ngolo ebuni alokiding anen arai nabo akinyakun ekanisa nanupit ngina kolong ketuwania inges. Ekote nen ageun.

Toanyu Yuda, ekitaabo ngolo esidion alo Baibul, teyong, akitodol ngina nai ilomaria iyong Napukokinio. Ebalu Yuda, "Ekegirat-ekegirakinit ayong iyas ebe emaikina iyas kire tojioto a nguna Kanupit a ngina aponi inakinai ngikakuang apeiruit bon." Ilamuna kekwaye, kiding ngiyakia ka abunore ngina ka Apukokinio, narai aris ngiyakia neni lala atuwaka. Teyong, abu kilamari. Epei ngolo ayiar anapaki angina arai Ekakuag Yokona, ngolo minat, ngolo erai ekapukunon kori ekegiran ngolo abu tolem Apukokinio alomalaika Ekapolon akigir Ekitabo ka Apukokinio.

11 Tokona, teyong, ikobanakina ikec neni a ngunace. Tokona nai iyong...ebi ca iriup nai iyong ngun ka ikam adang, atiyaun kwap, ikwapei sek etetemio ayong. Epite tar ngol anayamet a Sarudio, arai ngin anyamet ngina ke ekiitanu. Kire kire, ekanisa emam nyetakanuna kakileleba akitodol neni a Sautira, nai abu kiitakin alo Sarudio, ka apolou a Sarudio erai "ekiitanu."

Tokona-tokona kiripu iyong, abu ane todukokin, ido nabo kikobar nanyamet ngina ce ya. Ka kiripu iyong Matin Lutha, akuware ngina biyen, abu bu knga ka ekiro ngolo "etuwaniit", ekiro a ngikatwak, ido nabo "ngolo ebucara." Teyong, ayiakar ekanisa ngolo atwanit alokaku kama, ka ngapiye nguna aponi kikomunai na nyamet na.

Ka nakuware na ikwapei ikegetakinia anyamet ekanisa a Philadpia, eyai akitolomun anyamet a Laodekia.

12 Ka akuware ngina ataparacu ngina enyounio kinga ngina...nasalunet, iripuni iyong, etakanuni emalaika anapaki a ngina ka asalunet (ka anasalunet ke esaa) akiretakin ekanisa a nguna ecakaria amina keng ngina ke ekingaren ka epite ngolo anyounio aneni ka Akuj ikwa kolong etiyata kaama, anayameta akwa. Ka, alosaa a ngol, ebuni Adakario akiya Ekanisa Lore. Elso ekanisa kidiama alosaa a ngolopei ka akiteyenunet. Ka eyiakai iwon ayapikin anyamet ngin tokona. Imisiik mono iyong ngun-a? ejuak dadang. Teyong-a? ejuak dadang. Teyong, alorua kemalaika a ngolo ekanisa (eyakia ngolo ka nyamet) abu bu akiretakin ikec a nguna emiekiniata amina kec ngina ke ekingaren, ...ikatakinit akinyakun ikec nabo.

Ibore nginipei ngin inges itiyai eyakia nakuwar na, emalaika-eyakia ebuni akiretakin ikec (a ngina nyamet ekoni nen) a nguna apot ikec kitiyata. Aso ngun inges einakinit a ngina nyamet ilapar kikobari neni a nginace nyamet a ekanisa, ilapanar ikec ikwagin. Ikwa adokakin amadala, ikobasi ikongina, elosete kidiama.

13 Tokona eyai ayong ne atakunet adio aloemut a nguna ke eyiakia a ngolo ka akuwar ana, Yokona Wesili. Yokona Wesili inges etop ngolo ka anyamet. Ka edounio inges elap a ngikanikapei ngirua 17, 1703, alo Epuoth Reketori, Ingilan. Arai inges ikoku ngini a ngitomon a ngikan alotoma ngidwe ngitomon a ngikanikomuon. Yokona ka Susana Wesili, papa ka toto. Papa, arai ekalimokinan; toto, akakuang ngina ainakina;

Tar dang kerai ngidwe ngitomon ka ngikanikomuon ngulu amakina kidarai, abu tongicak esaa keng alotooma aparang atingiara akitatamia ngidwe keng ngakitamateta ke Ebaibul ka ngiemuto ido kilipanakini ikec. Ngun iges etaraunete ngidiain nguna erai ike tokona. Ekegiran ngolo apolon, Charlis, lokatokeng, ngolo abu inak akwap ngietesio ngulu iengakinitai ngulu ikipupit iwon.

14 Yokona, arai ekegarakiniton a George Whitefield. Yokona-yokona Wesili ka George-George Whitefield arai ikec ngulu ekingaren apetakini Methodis...kori akitokuagunio.

Ayoununui Yokona aikame a ngina taparacu; adaun ngikaru ngatomonikanikapei enyoununi Yokona a ngina taparau ngisaai ngitomon. Ipei bore ngini emasaror ekanisa ngin. Anyoununui ngisaai ngitomon a ngina taparacu, ido tolimonok paka ngisaai ngitomon ke epei A.M. Adaun ngikaru ngatomonikan. Ka ngace pakio alimonokini ngarua ngaare kori paka ngaruatin ngomuon alotoma apaaran. Ngun inges ebasi ngitunga a Ingilan, ebe, "amienene angole ngamaire ngamiai ngatomoniomuon a ngakan a ngolo karu alo Ingilan, alosit alimonokin emut." Ngamaire ngamiai ngatomoniomuon a ngakan elosi...erai ngun ngamairei a Ingilan, iyeni iyong, eoyak kuwa akilo nguna yok; alosit alimonokin Eemut.

15 Ngikitabo keng ngulu alalak...egirio a nguna ka tomunitor inges alorua keng, ajamunitor inges, acinar inges. Nai emuriakin tokona, ikwa ekegiran kecc. Emam ibore aronon ipedori iyong akitiyakin ikoku ka Akuj ido tolema dadang, itiji iyong erai ekuwuam ngolo ekusi. Eyai Akuj akitenar ikec paka, kediopite adadang.

Anyaritere inges Emethodis arai kan ekitiyae keng ngiboro. Ebokoi, "anapakio a nguna ayaria inges," abu "tolimonokinite ngalimonokineta ngalipio ngatomoniomuon." Totamatama ngun: ngalimonokineta

ngalipio ngatomoniomuon. Ani eyapuni ayouni keng alokaru 1791, abu edin a Ngimesodis kikamasi anataragor keng ido togeut ekanisa a Mesodis. Tosodi, Asburi ka ngulue dang ayakasi a napakio angun.

16 Tokona, ani keripun iwon, emalas neni a ekanisa; ikwapei ikigeunia tokona alotoma 7 ngulu cicik, eyakia ngolo a Philadapia. Ekanisa ngolo akire-ekanisa ngolo akire inges ngolo elimorit ekanisa. Arai ekanisa ngolo akire elimoro.

...neni emalaika ke ekanisa a Philadapia kigirak;...

Akanyarau ayong iyong nakilaparet kekuaye, neni a ngina ce, tokona. Tokona, iriamuni iyong ane, emalaika...kiteki iyong epite ngolo etolomunia inges anyamet...anyamet a Mesodi elapuna, ka abu toloma tom ngina a Philadapia iwadio...kori neni a Laudekia, nanyamet ngina a Pentekoste. Tosodi, akuware ngina ataparau, ebuni ayakia a Pentekoste akiretakin ngulu ayakasi akimasar kinga, ikwapei eretakinia anyamet dang na ngulu keng ngulu ayakasi akimasar alo Sarudio ane (ana nyamet a Lutharan), ikobuna.

17 Amina ngikaitotoi. Arai anyamet ngina a ngiyakia ka etic. Emam nyingolekinitor sek akwap esaa, edolunit paka tar losaa yok dang, ebe, ai sek ingolekinitor akwap ngiyakia ngulu etia nen aiwadio adadang. Nasalunet...Okoi, amina otema ngikaru amiati a ngatomonikan ngulu atubor, erai ngapakio nguna itegelikina alotma ngiemutoo ngulu ka akwap ngiyakia akielakin ngiwaitin dadang ngulu ka akwap kan Emut. Ekote nen...

Ikwapei eyakar asiomit-asimit, erai alosit, akiyakiar Emut anakaritasio ka alorotin ka lokitaboi ka ngace dang, aeka kolong Emut lobukui dadang ngulu alokwap adis, kolong sek. A ngun, kingolek iyong, elosete ngun akitogogogioro nguna abala Yesu. Emam pa abala, "Kapesi nakwapin ido kitolomut ngisukulo Ebaibul." Emam nyelimuno inges ikwagin, "Kapesi nakwapin ido kikobasi nguna igiritai."

18 Ejuak ngiboro ngulu, nai etic keng lokanisa arai, "Kapaesi nakwapin ido tolimonokis Emut." Ka Emut mere Akirok dadang ngin, nai erai ainakin Akirok ariamun Akiyiar. Teyong-a? narai ebala Yesu, anenipei, "Ngakitaanyuneta nu etupakinete ikec ngulu enupete." Iyeni iyong, Mariko 16, Etic keng ngolo ekingaren lokanisa arai, "Ngakitaanyuneta nu etupakinete ikec ngulu enupete." Etic keng ngolo a ekingaren lokanisa, alotoma Matayo ekek 10, arai, "Kitagaleutu ngikadekak, kiteyiarutu ngikatwak, kiritanasi ata satan; ikwapei iriamuniata ikongin, kipotosi iyeg ikongin." Ka Eemut keng ngolo esidion lokanisa arai, "Kapesi nakwapin ido tolimonokis Eemut losubuna dadang. Ka inges ngini enupi ka kibatisai iteyiaro, inges ngini nyenupi etubokinio, ka ngakitaanyuneta nu etupete ikec ngulu enupete."

Ngitegelikina mono ebe ngice etuborito atiaiket apei anen a? "Ka" erai neni iriamiriamaia ngalimunieta torucokinos kapei, teyong. Tokona, ebala Inges, (Ngikejanakinak ngulu alalak etemarete, "Kape tolimonok Emut.") "Inges ngini iuni ka kibatisai iteyiaro, ka inges ngini nyiyuni etubokinio, ka ngakitaanyuneta nu etupakinete ikec. Etupakinete ikec; ikec ngulu enupete. A Lokiro Kang iritarete ikec ata satan; epote eruori a ngagayepa a nguna kitet. Ani kikamut ikec ngimuno kori tomata ibore ngini aaran, emam nyewani ikec; kidokokis ngakan kec lokadiakak, egaleunete." Nganyuneta nguna ka Akuj a ngolo eyiari elosete alokiding ngitunga. Oitakoi! Aoyau ngina etia ai? Nakwapin dadang. Ipupi mono iyong-a? nakwapin dadang.

19 A ngun ngina atemaria ayong ebe Eemut a Pentekoste...(Meere rika arionget a Pentekoste ngina atokona.) Eemut a Pentekoste inges bon ngolo akire aneni ka Akuj. Tokona kingolek, Mariko 16, erai kisiomi iyong aneni. Ejuak dadang, ane abu Yesu kicikak Ekanisa Keng, "Kapesi nakwapin dadang; tolimonokis Emut; ngakitaanyuneta nu: eruori alotooma ngagayepa, akitangale ngikadiakak, etic ngakujuwania... "Erubakini paka..." paka bo aoyau ngina etiai? "Nakwapin dadang." Ngiyai-ngiyai bo? "Losubuna dadang." Erai ngol erot ageun paka nasalunet ane, "Akitodol nasalunet." Ejuak dadang. Ngakitaanyuneta nu etupakinete ekanisa lo-a? "Ikec ngulu iyunete, alotooma nakwap dadang. Akwap dadang, losubuna dadang, etupete ikec ngakitaanyuneta nu." Meere lo, "Ikec" ngulu iyunete. Aso erai Ekanisa a pentekoste. Teyong-a?

20 Tokona, ikiya iwon ananyamet ana, tokona nakuware na eyakai iwon nen a Philadapia, P-h-i-l, anyamet a Ekanisa a Philadapia. Ana nyamet a ngin kama, alimonokin ka ayiakaunor ngikiyakistanara, akwap dadang ngikitaboi.

Ebala Yesu, "Ngina elimonokinere Eemut lo-ngina elimonokinere Eemut lo nakwapin dadang ikwa esuuda a nguna kang, tosodi nai eyapuni asalunet." Mam ngace, tosodi, ani kerai ngun eruoro inges, akielar ngabaruwai, akiyakiyar ngiyakia ngulu esiomito, kigirete, emara, ka inanakinetei ngabaruwai ido ainakin ngitunga akimala ka kitupai ngun ebe eyai Akuj, ani kikote dadang nen, iges atemar eluaka noi anabongun keng. Aya-eca. Inodiyarit ebe Emut...ebala Paulo ebe, "Emam nyebuno Emut alotoma akirot bon, nai alotoma apedori ka akidodiyario ngina Ekuwuam a Ngolo Akuagan."

Ido ngina bakar Yesu ebe, "Kapesi nakwapin dadang ka tolimonokis Emut," ebala Inges, "Kapesi nakwapin ido kidodiyasi!" Oitakoi, amina ayong nen. "Akidodiyar apedori ngina Keemut." Yasi Akirok, ngun nguna ebakai, ido kidodikis ngitunga nguna ebakasi ngun kai do kisileresi ikec. Oitakoi erot canai ngol.

Akitogogogoret ngin.

21 Okoi, ngina awuoya Moris Reidaokou ngolo apolon, anagule kang akolongit ngin, ekapolokiniton Emicon a Sudan, ngolo epol alotoma akwap dadang; ngina atemaria inges, "Lokato Branaham, iyong ikwapei irakar ngolo a Batista, imina iyong toyeni kwana Akiyookino."

Otemari ayong, "Ebaibul inges erai Akiyookino."

Ka temari inges, "nyerono..." temari inges, "Inyo ariamut Ngipentekoti lu?"

Otemari ayong, "Ekuwuam Ngolo Akuagan." Teyong-a?

Temari nabo igespei, "Okoi, engolekinitor ayong ikec ebuagabuagaete ngikicolongo ido topetonorete ngiboro."

Otemari ayong "Eee! Ipei bore bon iges en, iyees ikusikusete ka ipakara aneni kec." Eyakatar ikec alilim ngina lalan, epedorete ikec ainakin awil akerit ka ice bore dang, nai ekutakinete ikec arupepe kiriam, ingolek iyong. Otemari ayong, "Arai tokona kiwukinete ikec ngin kwap ne, keyakatar tokona ikec ngakitanyuneta, ngaumonokineta, ka ngitisio ngulu apolok, ka idio bore dadang. Nai emam nyeyenete nguna kitiyakina ibore a ngin, emaikina toyai iwaice neni elosi, ecelasi ikec ca erai acela alokinga, ka tokusete kinga."

Ewaaa, ejok ayong akutar kinga, akilo asipit tomam edio kuwuam ngolo epedori akutakin toloma kinga. Nyipedori mono iyong-a? ikwa aminatar tar ngulu kolong abokou, "Ejok ayong akuriun ibore kamoni ngini cicik...ejok ayong oyakar akim adio akilo amamukar adio kim jik."

22 Ationis ngina ka akolongit ana, ikatakinitai iwon akiwas akim ngina erai erangi, tobakatei, "iyeni iyong, kolong alorua a Pentekoste, etiyaete ikec nu." Tokona, ani jokis itiyakini etungnana ngolo lilim (ngolo alilimio edong atwanare) akim ngina iwasitai erangi? Emam idio bore epedori akitiyakin inges tar wadio. Emam. Iyakar iyong...emaikina toyakar elope mono akim. Ka ani keyai apedori ka Akuj ngina ainakini ngulu a Pentekoti etic a nguna Ekapolon, ka etic ngaumonokineta ka nganyuneta nguna apot ikec kitiyata; anica pa kiwasa iyong erangi lopica, nai yau iyong epica ikwapei eyakar nenikec, eriamunete ikec dang ngitisico ngulu pei ngul, akiteyiaro ngina pei ngin, kipucakis ayenanut ikec lopite ngolo etiyata ikec. Teyong-a? Nai emaikina iyong ainakin ikec. Emam nyemaikina iyong topakak nabo ace nyamet, nai tolem yau ne.

23 Tokona ikingolekini iwon ebe anyamet na ngina ka amina ngikaitotoi arai anyamet ngina apolon ngina a ngikiyakia. Abala Yesu, "Nakwapin dadang, ka losubuna dadang, ka ngakitaanyuneta nu etupakinete."

Tokona, ikwapei ikiponia loemuto ka lo Baibul, acamit akingit iyees, meere mono a ngina kuwar...? Ikisiomi iwon nguna abu Yesu tolimok Yokona atemar etakanunete, ka ane aponi iwon tolemunai ngiemuto ido etogogogiosi ngun ebe kepot totakanut. Ikwaginapei kwagin-a.iges alosikinet ayakar ayong esaa ngolo ka akiwarun lu-lu ngikiliok lu akingolekin eketiyan ka Akuj ali kedakit emut ngolo akire ageun, nai ayai inges nen. Ayai Inges nen, ikwapei ebala Ebaibul, ngolo ericit emut ikwapei keyakar anageun, tomam a nyamuyarit.

Ka ikingolek iwon kire atemar ikongokinitoi jik, ido abu Inges tonyara anyamet ngin "anyamet ngina etwan," ngina kirionon, ka ngace dang. Tosodi nai adio kica alomun, ka angogou dang adio, ka tolosi nai tar Pentekoti (neni lope nai etiyatar ngibore ngulu kulepek) ka anagetakinete esaa; tosodi nai edakario Ateran, ka anen enyouni; tosodi nabo akisicanio alomun, ejuak dadang, akisicanio ngina emaikina adoikin akwap dadang.

24 Tokona anyamet ngina a ngiyakia a ngulu apolok, amina ngikaitotoi, anyamet ngina ketic. Kidaru okolimok ngikiliok ngulu apolok ngul (egirit ayong ngirorua kec kwap ne): Yokona Wesili; George Whitfield, arai inges anen 1773; Chalis G. Fini; Duwait Moodi; Wiliam Kari, ekalimonokinan ngolo apolon ngolo abu tolosite India alokaru 1773; Daudi amoru ngina ayiaran, paka To akwap a Ngikirionok. Teyong, ngulu dadang, ngikiliok ngice ngulu apolok. Ayakar ayong ngirorua kec ne elalak, ngikiliok ngulu apolok ngulu apot toyiara alotoma amina ngikaitotoi ngin; arai ekile ngolo kirionon, ekile ngolo musugut, ekile ngolo mug, ekile ngolo nyany, ngaratatain dadang apot tocakunos kwap, ka apot ngikiliok lu dadang toloto nakero. Amina ngikaitotoi, kitodolito ngakan kec lokaitotoi dadang alobukui adadang, ka angaritai a nguna kec ikotere elosete. Anyamet ace ngina a ngara epuke,'narai mampa...eroko mono nen mam ibore apedorete ike, apugan Aroma ka-ka papa Aroma ka ngice dang aponi tongolokinoi ikotere nyeloto. Nai alotoma anyamet ngin a ngaara ngipukei,'narai abala Inges arai anyamet ngina ke "epuke" a ngolo engaara"

25 Apotu ikes tongaasi ngipukei ngulu alalak anayamet a ngin: epuke ngolo ke Eemut, epuke ngolo a ngimanikorin ke etic, ka epuke ngolo bongunet neni a Kristo, idio bore dadang a ngakinitai anyamet ngin. Ka ite iyong dang nguna apot ikec kitiyata, apot ngikaitotoi kitiyata etic ngolo apolon a nguna a ngun.

Ka ageun aneni a Yokona Wesili, emalaika ngolo ka Nyamet a Sarudio, ekaku kiteteu ikec ageun ananyamet a Sarudio, ngikaru amiat ka ngatomonikan ngulu atuborosi ngulu a ngiyakia a ngulu apolok (emam adio paki ekoniata nen kori adio nyamet ngina sek ekoni nen) eriamit akwap dadang. Totamatamaa a nguna a ngun. Edio kitela dadang alokwap adis iirarit Akiro. Edaunit aoyau, ngina alalan, alalan, ngikaru ngulu alalak kolong, teyong, nai mere Emut, Akiro bon, "Eyari a ngukuta nai einakini Ekuwuam Akiyar." Teyong-a?

26 Ngina awuoyia ayong anakwap a Ngikirionok, analitare akolongit ngin, engolek ngaru ngalipio ngalipio iboyete anen, tar Ngisilam. Abu ayong eriamunos ka eyakia epei ngolo Silamut. Ka eyakia ngolo a ngisilam lo abu tema, "Oitakoi, a nguna ketau a ngolo epol egilit a ngol-a." Tokona, ekile ngol ayai nen ageun ngikaru ngulu alalak, ka ayau epei silamut neni a Kristo. Narai alibunete Ngisilam aneni a Medes-o-Pesian, ikwapei nyiloconokinotor ngikisila kec kerai dang emam nyijulanakin; anikerai ikec Ngisilam erai Ngisilam jik ngapakio dadang.

Aso anen apot ikec toriamut epeitau ikwapei sek abalar lokaato, ngolo sek awoui aneni eduki ngikatuwak, etaun ngolo apolon Anakwap a ngina a Loto Ngikirionok. Erai nen kidiam ama-lobuku ngolo a ngulu elacakina, ebuku ngolo elacakina, ebuku ngolo a Oreng, kama alo Taransaval.

Ka aponi isua tonyounio anen, tolotoi Keptaun ka Bloemfotein, ka kitoritetei lorot ngol; ido bongunoi kidiana Grahamtaun, Kide Ladan, ka tolmara...tobongunoi Johansebeg nabo keyoun alo Keptaun, ka poni lokukuor.

27 Ejuak dadang, etaun ngolo esidion ngolo aponi isua tolotoi arai Daban, neni aponere tocunakinere ngilopeyek ekitela, ngulu adolito amiat a ngatomonikan kori ngalipio ngamia ngarei ngulu a ekitela iboyete anen, Ngisilam ka ngikulepek ekitela, ikiyakar isua...ayakatar ikec...ngasi ngisabito ka ngice dang alokekuwaye...ekimar ngolo a ngitunga adeparit ngolo, akilo ngolo Ekanisa a ngolo alokamut kwap, ngolo erai iges erai ngolo a ngiarei alotoma akwap dadang; narai Ladan iges eyakar ngolo apolon akilo dadang, buni nai ngolo To akwap a Ngikirionok, ka eyai Lkanisa ngolo alokamukut Akwap. Ewuatai nai kawayi ka toya ngipoliso(ngikedarak ngulu edolito ngamia ngare kori ngauni) kan jiesio ngulu kolong a ngatekerin akiretakinit ape taker nyedolok nginae taker ikotere nyejikinosi make, ka ademar ikec ngiboro ngulu kejie, ngakuaras ka ngikalenge, ka ngice boro dang ngulu adikato ikec. Kiboyete alokwap ane, ketete ngulu dang anawaya ngulu, kan ngijiesio a ngatekerin. Ngikarikok kec towuasi kidiana...akitikitik ikec...ice tungnan ngini ka sian ekiadar ikec ikwagin, ka ngakabakai. Kabaka ngina a Rodesia abunit a ngalorioa nguna adolito ngatomonikanikarei a ngakan kori ngagarimos kori ngamasia nguna eleleba ngitunga pi ngulu a Rodesia, aponito nakimor ngin. Ka buni kwap a ngarimos ngina etegelikina.

28 Etiyai Ekapolon ngiboro ngulu epolok noi, ngaumonokineta ka ngakitanyuneta ngulu apolok noi. Ka inyo aponi isua toriamunai? Sidani Simith, ekapolon ngolo a Dubai; alosi kinga a kolongit ngin, abu ayong otema, "Ngai ekile ngol...ngolo enapit itai ngini cicik alodokole?" ekile ngolo mugi ikwa sek ikibakar ane, ngolo euritor ngatekerin ngarei. Arai neni a ngul iges alosit ayong alimonokin. Ka ngikalalak kec mam pa napito ngilowui, amam tar idio bore, ngikiliok ka ngaberu dang. Ido nabo, totigito iput anakan kec ngini etanapitai emidilat a lodokole keng. Abu ayong otema, "Inyo ikec...nyo apolou enapitotor ikec ngimidilai alodokolei kec?"

Temari, "Erai ikec Ngikristo."

Otemari ayong, "Ngikristo-a? totingito aput-a?"

Temari inges, "Mam ngace, tokona, Lokato Branham, inges...era! Esogai," temari, "Ayeni ayong a ngajep keng." Temari inges, "Omiasi iwon otiyaro kwap ama, ikotere nai iyong kisiruorikinges, tonyara inges kedipite a dadang a ngolo iamitor iyong. Kisiruori royong inges ebi icamit akigit akigiset adio, alimokini ayong inges ido nai okolimok ayong iyong nabo."

29 Abu nai ayong otema, "Tomas, ingale iyong-a?" abu ayong onyara inges kan Tomas naarai ete ayong atemar ekiro ngolo ebi ejok a nguna keng ngol. Abu ayong otema-abu ayong otema, "Ingale iyong-a, Tomas?" abu inges eketek ayong. Ido abu ayong atema, "Irai iyong Ekristoit-a?"

"Eee," arai inges Ekristoit.

Ka otemari ayong...okoi, eeca, emam pa akayeni inges ayong. Emam sek tar...emam edio kec ngolo sek ikingolekinitor isua. Osodi nai ayong atemar, "Nyo itiyai iyong kaapei ka aput ngin?"

Okoi, arai papakeng acuni inges. "Teyong, arai-arai akuj. Teyong-a?"

Ido ayong atemar, "Arai papakon inges acuni-a." Otemari ayong, "Mam ngace, emam iyong ajokis acunakin. Erai iyong Ekristoit, nyejok iyong acunakin."

Temari inges, "Mam ngace, ape kolongit abu engatuny kirita apakeng, ka abu inges kinokok ikim ngini adit ido kilip a kilip ngina alimokinit emuron inges, elipi neni kaput ana, ka abu aput kirita engatuny." Apot

ngitiang toara ikec ngulu alalak kaama. Nai inges...

30 Ka abu ayong atema, "Kingolek, emam neyrai akilip ngina abu emuron ikilimokinite iyong, arai akim inges eritari engatuny." Abu nabo otema, "Ekuriana canai engatunu akim." Ido ayong atemar, "Ikwa Ekristoit, Tomas, nyejok iyong acanakinit ibore ngin. Nyemaikina iyong etic idio bore aibore a ngin."

Temari inges, "Oitakoi, nyeronon," temari inges, "Kepedori Amoya..." erai ngulu ngapedorosio nguna nyetakanete, Akujyok ngolo nyiteo iwon. Amoya robo iges atemar eyai idiobore, "apedori ngina ikono ekuwuam ngolo ekusi." Temari, "Ani kipiyo Amoya, emam nyipiyori na." aso arai kwana inges acunakin dadang, "Ani kipiyo apei, epedori nginace." Tokona, erai ngina angogou ngina Ekristaot. Oya-yaa. Eee. Oitakoi, kare.

31 Tosodi nai atabong ngin, ngina atiyaunor Ekuwuam Ngolo Akuagan anakimor aneni etomorere ngitela ngul ka togeun apukunun akimunono ngina a ngitai, ekaku kadau ayong asiomun Akigiret...

Aapikinit epei saa, neni sek eyai ayong ngadakikai ngatomon a ngakan bon,'narai ayakasi ngikelocok ngitomon a ngikan akirimor dadang. Atemari ayong, "Yesu Kristo Lokoku ka Akuj"; temari ngoloe lo, "gulo, gulo, guol, ngulo" ido nai, "aha,aha,aha," ikwagin; ngulu dadang arai akilocun "Yesu Kristo Lokoku ka Akuj"; ngikelocok. Ka emaikina ayong epimak neni sek esalak ayong, emam nabo pa ayenuni ayong nen kesalak, ka edareu mati kirikakis ikec dadang.

32 Ka ani nai ebonguni nabo, otemari ayong, "Tokona, eyakia adau alimokin iyes Yesu ngolo ikilakuni iyes." Togeunete ngikulepek akingolekin bon make, iyeni iyong-a, ngatekirin nguna alalak, ageun alokidiana tar kwap ikwagin. Otemari ayong, "Ikilimokinit iyes eyakia ebe. Nai abuno eyakia ngol...ani esiomunio Ekitabon, ibu iyong kingolek neni arakar inges eketangalon ngolo apolon ka ebe ebuni Inges alosit anayamet alo tunga paka ngina ebongunio Ingesia? 'Ngitisico ngulu etiyai ayong iyes dang itiyaete.' Iyes ngulu icamut Kristo ikwa Eketeyaran kus, tonapito ngimacare kus, icamito iyes akingolekin Yesu ebuni nabo nakolongit na nege ido tolosenenee alotunga ka kitiya ngitiso ngulupei sek etiyat Inges eyai nakwap ne-a?"

Oitakoi, ikec dadang-a, "Kire!" Aamito ikec akingolekin ngun, iteyong. Acamito ngun jik.

Otemari ayong, "Ani nai ketiyakini inges, kisitiyai nai isua ane akitiya ngiboro ngulu abu Inges kitiyate ngina ayakar nakwap na, ipote nai iyes akinup Akirok Keng-a?"

"Okoi, Kire-a!" kingolek iyong.

Ka ngulu amaamed iboyete ane.

33 Ngini ke ekingaren...kori ngini a ngiarei abunore nalitare arai aberu ngina Silamut. Ekuwuam elope erworo, abu ayong elope otema aberu, abu otema, "Tokona, iyeni iyong emam ngakayeni ayong iyong, emam tar ngapedori ayong erwori a ngajep kon." Ido abu inges dang tocam ngun.

Ayai akilimasit ngina arengan loret keng, inges atemar kerai inges aberu ngina silamut ngina arubit. Ido, ayong alimokin inges, "Mam ngace, tokona, angaleun kon, emam ngapedori ayong akitagaleun iyong." Nai abu olimok inges, "Iyong imisik...nguna alimunit ayong naparan tete, aloemut-a?"

Tosodi nai inges kiruro rikinos ka akelocon ngolo iloci namarabui ebe...erai inges amarabut, arai inges nyo. Ebalan inges, "Eee, amisiiki inges ngun. Kebu sek inges tosiomite Akitutuket." Oitakoi, Eee. Uya-ha.

Kingolek, anupito ikec dang, Akuj. Erai ikec dang, ekijomit ka Aburam. Teyong-a? Nai ebalan inges ebe "Enupit inges Akuj," nai, "enupit inges Muamen ikwa ekaduaran keng." Ka enupitai iwon Yesu ikwa Lokokukeng. Teyong-a? a ngun ebalan inges, okoi, "anupit" inges "Akuj."

34 Ka abu ayong atema, "Aso kiyeni nai iyong Akitutuket ngina Ngorot ka toyeni Akuj ngolo ayai lokiliok ngulu apot toekasi, anayameta a nguna alunyarosi, Yesu dang, ngolo ekinyarit iwon 'Kristo,' amaikina torai ekaduaran ngolo erai Akuj. Inges apot ikec toara. Itami iyong atemar pa apotu-a, 'naarai ibasi iyes abu todokak angole ngina akuangan tomea ido tolot. Ngun inges ikitatamete iyes ngipadera kus, ebe, 'mam paponi toarai Inges. Ka ebe abu totwana atwanare ngina ikoni ngina a ngitunga adadang aiwace, ngice karu ekau."

Otemari ayong, "inupit iyong ngun-a. Nai Yesu lo, epite...ikwa eyakar Anakitutuket a ngina Kitete, abu totwan ido toyiaru nabo, ido kiyiakui Ekuwuam Keng Lokanisa Keng." Tokona tolot toriam ikec, teyong. Ngun inges abunio Billi Guraham kitepegia ikec, teyong. Ibore nginipei, epite ngolo pei.

Otemari ayong, "Tokona...emam adio kiikinet ngina abu Maamed ikiiki iyes. Nai Yesu abu ikinak iwon akiikinet, ebe ngiticisio ngulu abu inges kitiyate eponio iwon dang etic. Tokona, totamunite ebalan Inges alotoma Matayo 5:19. 'Emam ibore etiyakini ayong mati eketoodik Papa ayong.'" Otemari ayong, "Ani kebuni Yesu akitodikin ayong nguna ikisicanito iyong, itolimok iyong epite ngolo abunio ationis, ngiticisio kon ngulu kolong, ka kingaren kon neni ikokini, ka ani kepdori Inges alimokin iyong epite ngolo eyakaunor

kingaren kon...nguna kelunyari, kire jik ibuni iyong akinup nguna eponito a lokingaren kon."

Tobongokini inges, "Erai ngun kire." Teyong, tobongorete ngakiro lokelocon.

Ka abu ayong atema, "Ejuak dadang. Kerai inges kitiya ngun."

35 Ka ikec Ngulu a moamed dadang apot tonyout kidiama, kitekis, iyeni iyong. Ngina atemar Ekuwuam Ngolo Akuagan, "Kilekon, euriana, tobutur, tosebuk ngitim epenek. Iyai iyong lodokito, ngirua ngiuni ngulu atuborosi." Ebalala, "Ayai iyong ngidwe ngiarei. Aponi ikidakin iyong abongokinet ngina ka kiduak aponi temar eyai iyong ibore ilebulebunit anauris kon."

Abu inges kitek kijuru kwap, kitek akwap, temari, "Iyookino ngun."

Tosodi nai ayong alimokin inges, "Tokona, kisiom iyong Akitutuket ngina Kitete, ikuwan mono nen ngina alimokinia Yesu aberu ngina ayai kare-a?"

"Iyookino ngun."

Otemari nai ayong, "Mam ngace, inyoni bo ibunio iyong nen kang ikwa a Kristaot? Nyoni bo pa ilosio iyong neni a Muamen ekaduaran kus."

Tobongokini inges temari, "Atami ayong atemar ipedori iyong akingarakin ayong."

Tosodi ayong abongokin, "Emam ngapedori ayong akingarakin iyong. Nai anica kicam iyong Yesu lo ngolo eyai ne tokonapei, ngolo eyeni akiyar kon ka eyeni nguna kon dadang, ikingarakini Inges iyong."

Tobongokini inges, "Acam ayong Yesu ikwa Ekalakunan kang."

Apot ngun kitiyaut ngun. Ikote nen. Ngulu amaamed ngalipio Ngatomon apotu potu neni a Kristo atabong ngin. Teyong-a? Adaun ngikaru ngatomoniuni alotic kalimonokin, ka abu kilocuk epei kan ngikitabo; kai, nganakikai ngakan nguna atubori, ngalipio ngatomon apot pot kan emut ngolo abu kidodiyari.

36 Emam pa ikilimokinit iwon Akuj akiduk ngikanisai, emam pa ikilimokinit inges iwon akitolomunun ngisukulo. Ejuak ca kec dadang. Ngidakitarin ka ngace dang, eyeni Akuj atemar iitanitai iwon ikec, erai ngakinapeta keng; nai etic ngolo ke Ekanisa arai "Alimonokin Emut!" nai atuboroi iwon ankuwan, alokitabo a ngulu ka Asaburi, erai ne akiboisi ngina cicik ngina...itererengio Akuj ngitunga keng, nai esukul ngolo cicik ngolo a Ngimesodi ngolo eyai kuju Wilmore, Kentaki, erai epei ngolo ajokna, ngolo ekuwuam, ngakiboisio nguna cicik anakwap, atamakinit ayong, esaa lo. Erai ikec kona ngitungan ngulu ajuak.

37 Ka ayiai ayong abunore kwap alo...ekemuriak ayong...arai Rodesia, nai pa ayeni ayong ekiro ke etaun. Billi itamunit iyong-a? [Temari Billi Paulo, "Salisbari."-Ed.] Salibari, ee inges ngol, Salibari ngina kitete, Rodeca. Ka ayakai isua atiyaun kwap alo Rodesia ka abu engolek epica ngolo ke ekile a ngolo ka Amerika eyiai adokar nakandeke, edia ka ngapesur ngauni. Tosodi ayong atemar...abu olot neni kec, otema, "Engaleo aneni-a." abu otema, "Ete ayong iyakar iyong epica ngolo ka Amerika ngolo edokere."

Tobongokini inges, "Iyeni iyong Ngamusugui-a."

Obongokini ayong, "Eee," otemari ayong, "Arai ayong dang ngolo ka Amerika."

Temari inges, "Nyerono, ejuak ngun."

Otemari ayong, "Oitakoi, ejuak-a!" otemari ayong, "Alakara noi akiriamun ka iyong." Ido abu ayong atema, "Ai ibunio iyong? Ali kanisa iyai, kori arionget ani ilomunitor, kori ipasai ca erai akipas?"

Temari inges, "Emam, eraakai isua ngulu Amesodist. Eponitai isua alo Wilmore, Kentuki."

Obongokini ayong, "Idunyasi ka akamaisi kang, alore kaama." otemari ayong...

Tobongokini inges, "Nyerai mono iyong Lokato Buranam ngolo eyai kidiama ne-a?"

Otemari ayong, "Eee, malim. Iyookino ngun." Ka ngunapei ngun-apot kitangaleut inges anenipei anen. Ingolek iyong-a. emam nabo pa apengakini inges. Ka abu ayong engolek epite ngolo ayaya inges, ido kingoliari napesur keng, apot ikec dang kitekinos make. Otemari ayong, "Kidareu mono, ikakoku." Mam parai inges idio bore nai edia. Ido ayong atemar...ka ngapesur. Ido ayong ateamr, "Aamit ayong akiruorikin kai yes iwadio ngakinapeta nguna Ekristaone, iwon dadang erakai, eyakai iwon dadang ne a nguna kalosikinet kapei. Acamit ayong akigit iyes ngapesur nguna uni nu ka epei dia, 'Ipedorete iyes alokiro Ekapolon Yesu...' ebasia iyes adaun iyes ngikaru ngiarei ane. Ipedori iyong akiwaakin ekimoin kon lotau edio ngolo ibu iyong kimalau neni ke Ekapolon-a? Etau epei?" Emam pa apedorete ikes akitiyaun ngun. Mam tar epei.

Osodi ayong atemar, "Emam nyacamit ayong akiwan akipup kus, mam tar wadio." Ka atemar,

"Etalakarit ayong nguna itiyaete iyes, nai iyes ngapesur amaikina toyakasi lore akingarakinit atokus akilot ngabakuli. Nguna amaikina ngun. Emam iyes edio becara ane. Ikote ca nen."

38 Ka emam idio tungnan ngini epedori alosit nakeero mati mono keriamu Ekuwam Ngolo Akuagan ido tolimonoki apedori ngina idodiyara, 'narai erai ibore ngin bon iges etapi ngitunga. Nai kingolek iyong akitmukinet ngina eyakare iyes kai bore dadang, erai narai emam nyelimonokinitai ikec Emut ngolo akire neni kec. Einakinitai ikec alotoma akirot bon. Mam ngace, kingolek mono iyong nguna ikote nen? Erai ngin arucoret ngina-ngina a "ngolo ebucara" ngina ka nyamet a Lutha, ngina abunio inak akwap akilajara, erai ngun kire, kori Ebaibul ngolo elacakina.

39 Tokona, tokona anyamet, anyamet ngina apolon. Tokona, ogeutu nait tokona, anupit ayong eyakai iwn neni...lomalas, 7 ngulu cicik. Akitoro...

...neni...a Philadapia kigirak; ngiboro lu iges ebala ngol ngolo akuagan, inges ngolo iyookino, inges ngolo etigit ngigaeta a Daudi, inges ngolo engari, ka emam itungnan engolokini; ido engolokini ka emam itunganan engari;

Tongolok mono engaet ngol! Mere ca? abonguni ayong nen a ngun ekaku, 'narai itacaunitai ejok anakigiret ana ane.

Ayeni ayong ngiticisio kon: ewuaak ayong ngaren kon epuke ngolo engaara, ka emam itunganan egolokini: naarai eyiai iyong agogongu ngina edit, ka iricit akirot kang, ka emam nyengero iyong ekiro kang.

Tokona, tokona kingolek esaa tokona eapi, ekaku kedau alosit a ngiyakia ngulu apolok akiingakin ngibukui, ngina ka amina ngikaitotoi, alemara nguna sek ayakatar ikec. Emam nabo ibore etepegit nu, kerai ngikitaboï kori ice bore, lowaitin dadang, ka akwap. Tokona, ekanisa ngolo kedin abongo nabo loticisio ngulu ka akitosiom. Teyong, abongo kau.

Ekaku kedaun asipokin edin ngolo apolon, abu Yesu kiwauak "epuke ngolo engara." Ka ekaku kedau anyamet a Wesili alomun k angina a ekanisa a Mesodis dang kedau asipokin nakwap, keremo ngatagor, topoloe, torau ekanisa ngolo apolon ngolo eyai tar lolo, epei alotom ngolo apolok, ngolo eyai kidding ngikanisai a Protestan, ka anapakio a ngun, ibore ngini abu kitiyakin nabo, arai, abu Yesu kiwauak "epuke ngolo engara" a nguna ekansia eroko nyelomuna nanyamet a Laudekia.

40 Alosikinit alimunitor ayong ikwa na, ikotere iyes iyenunete apolou ngina ka akilamar kekwaye. Teyong-a? erai ageun ananyamet a ngina a ngiyakia a ngulu epuke. Nai, kingolek iyong, abu tolimokinite ikec eya inges ngigaeta a Daudi ka ngice dang. Nai ane ebala inges ewauk inges kingaren ekanisa tokona; ekaku kedaun anyamet ngina a ngiyakia ngin, ka ata Waitfiild, ka-ka nguluce ngul dadang, ka ata Fanni, ka Sanki, ka Muudi paka kwap (Muudi inges ngolo esidion.) totiyaun nai kwap paka tokona neni engaritor epuke a nguna ekanisa. Oitakoi, nege iges emaikina iwon okenyata tokona ejok. Erai kidding Philadapia ka anyamet a Laudekia, ilapara.

41 Yesu Inges Epuke! Tokona, kipedorete iyes angaar kaapei ka ayong Yokona 10:17. Etongoogiosi nu tokona, torai kire ebe...ngikalalak kus enupete. Ka ice tungnan emian tema, "Mam ngace, mam ayong... abala ca inges nen." Acamit ayong asiomun ngun. Yokona, ekek 10, ngulu cicik 17. Tokona 10:17. Ejuak dadang, esiomunio iwon Ngakiro ngun. Kitimoi iwadio, erai Yokona 10:7 mere 17.

Tosodi tema Yesu neni ke...kire, kire, akalimokini ayong iyes, ayong inges epuke ngolo a ngameesekin.

Erai nen abungun tooma narerengisio. Ikokinio iwon ai elomario neni a Kristo? Inyo Inges? Ekeyokon a ngamesekin. Abu ayong oumok a ngun, "Nyo? Epedori Inges araakau Epuke, torai itunganan-a?" Tokona, kama-kama alobukui a ngulu alokide, abu oriam apeï kolongit oripu ebe ekeyokon, ngisaai ngulu ka akuwar, iudakini inges ngamesekin dadang nanok, itolomari ikec kisitor lopuke. Ka kedau akitolomar ikec dadang toma, egeuni nai akimar erai keya ikec dadang toma. Ido nai inges elope, akiper lopuke. Emam idio bore elomuni namesekin, kori emam adio mesk elomari kinga, tomam akikalam inges. A ngun Yesu inges Epuke, teyong, ngolo elomari nanok a ngameesekin.

42 Ka ayai ayong amiat amotoka ngina a Buritic, abu olimok erukiots kang, abu otema, "erai ngul..." ngikeyokok ngulu aponito kwap alotaun, toruni epiringi, ka idio tungnanan dadang abu kikam ngiburekio keng, ido ayong atamakin, "Nyo bo ationis?" Ka arai ekeyokon inges ayai atubori alotuan ka ngamesekin keng.

Tokona, kama a Lokide, emam nyikoni nenyok ne. iperikinete kwai ngiboro kec dadang lobarasan kakai alosokon. Ka eya nen ngaraito ka ngiyomen, ka ngikabilai a ngaraito adadang, ka ngamaperai ekulitai kimusak, ekulitai ka ataba ikwana, paka kwap. Ka a ngolo kagelaran ikiriyarit iyong akigel ngaraito keng ka ngice boro.

43 Mam ngace, ngikeyokok lu, ageuni inges kama alorot. Otemari ayong, "Lokato, ne iges elomunia ejie,

awuoi ayong ido ete nu."

Tosodi lokato ngolo arukito ayong atemar, "Ibuni iyong aumokin, Lokato Buranam. Toany." Nigboro dadang awua. Abu ekeyokon kikomau, nyepupokinit ngadi, ngamesekin dadang apot tutupakis inges jik. Atupakin inges-a! kirimok inges ikwaanaga ido tobobong, ngina...ngamesekin dadang nguna eya kaku keng ebobongete, abu ngina atupakini tutupak inges, nginace dang tutupakini inges ikec dadang apot toramakis ekona ngol.

Oitakoi, epite ngol iges etupitere iwon ekeyokon! Erai ngun kire. Alosit tutupite erot ngol lowai ngolo ce agielun ice bore, atupito inges ngamesekin ikwa igok. Apedorete akitere tar ngamuja ngun, nai atupito ikec ekeyokon. Oitakoi, amina ayong ngun!ingolek iyong-a. otemari ayong, "Oitakoi, lokato, arai ca opedori ayong alemar egogos lo, kesiak ayong tokona pei alimonokin." Nen iges iyai iyong. Eee, emam ingerio teten kori kedieny, nai atupit bon ekeyokon.

44 Ngun ikec etiya ekanisa ageun ngina pei kolong paka tokona, atupit ekeyokon, Ekuwuam Ngolo Akuagan ngolo ikirikit iwon Nakiyar ngina Nyedaun; mam abobong narai erai lo ekanisa ngolo emuakimuaki, ka lo eyakar ibore be ati-ka-ati ngidokito ngulu alalak ka ati-iti ikwagin, nai kidong atupit ekeyokon. Neni dadang elosi ekeyokon, "Ngamesekin kang eyenete etoil kang, ka ekewetian emam nyetupakinete."erau ngun kire. Inges...ekeyokon ngol eyeni eruye ka idio bore dadang ngini enakini ngamesekin ngun ajokiata.

Tosodi ngina alomunere isua alotaun, arai ibore ngiini ikitalakari, abu engolek anacokori kama ido ngulu alalak aperete kirimorito, ka ayakatar ngisigiria, ka ngatuk, ka ngipegei, ka ngamesekin, ka ngameo, ka idio bore ca dadang kinga ama. Osodi nai ayong atemar, "Mam ngace, "atai ngai ngikiliok ngulu alokinga kuwi?"

Tobongokini inges, "Ngikeyokok."

Osodi ayong atemar, "Ngikeyokok iramiramete ngisigiria-a?"

Temari inges, "Eee, malim."

Mam nyeronon, "abala kori erai ekeyokon ngolo a ngamesekin bon."

Tobongokini inges, "Emam. Ekeyokon erai 'ekeramiraman, ngolo eyai lonyany.' Ka alokitela kosi eyaritai ikec 'ekatuaran ngatuk' ikwagin ca."

Otemari ayong, "Oitakoi, engolek nai ayong, ekeyokon erai ekatuaran."

"Eee."

"Inges ite ngibaren."

"Erai ngun kire." Ebala Inges, "Ibore ngini aronon erai nakware, neni iyong...imiliar. Iyong ikwapei eketiyan, nyeronon, emaikina ayong okolimok iyong idio bore." Ebala Inges, "Ngina ebunio akware...iyokit inges ikec dadang, erikit ikec ka ingarakinit ikec ka eyayun ebe eriamunete ikec ibore ngini ajokan alotoma aparau. Nai ngina edolio nakware...ngisigiria dadang ka ngikala ka dadang nguna eyakar inges, imiekini inges ngun anaokori. Nai elosi inges akiudakin ngamesekin nanok."

45 "Okoi," ebu ayongotema, "Ekapolon, kitaraunai ayong dang amesek, dadang nguna itiyai iyong! Teyong-a? narai ngina ebunio akware, acamit ayong alosit nanok. Oloma a Lopuke, etor Lopuke. Yokona 17:7, kori-kori ebala Inges, "Ayong iges..." 10:7, ikwa, ebala Inges, "Ayong iges Epuke ngolo kanok. Ngulu dadang ngulu emam nyitorete neni kang erai ngikokolak ka ngikademanarak, nai emam nyirarete ngamesekin ikec. Ayong iges Epuke, kitoro idio nenikang, iteyario, ka elomari king aka toma ido eriamuni ngiyany."

"Tokona, ewuak ayong kingaren ekanisa lo, nakiriamet anyamet a Philadapia ka anyamet a Laudekia, epuke ngolo engara." Oitakoi, iyong mono ipupi ngun-a? Ka iyong itami nguna apolok ka nguna ajuak ka nguna einikina ba? Topupok tokona, ejauk nu. Kidareu oklimok iyong, erai Ao ngina eyai Nataba, erai bon alemar aniniuk ka kitacau ikec kidiana.

46 "Ayong Epeuke ngolo elomari nanok!" Nyo Epuke ngol ngolo iwuakinitai, tokona?112 Oloto anatameta yok. Ka alotoma anyamte ngina apolon ngina a ngiyakia a Mesodis, ngina abu kiloilok akwap kan akitokuagunio. Lutha dang kan akitojokio. Abu Wesili dang bu kan emut ngolo akitokuagunio. Ka anasalunet kanyamet a Mesodis, akaku, kedau aremor ngatagor tosodi araun nao arioget ngina apolon. Ka ediokanisa dadang ngina...

Tokona topupok, egogo ngun. Nai acamit idio tungnan dadang eketodika ayong aloemuto. Edio kanisa dadang ngolo abu Akuj kitoyou, bu ikwa epite ngolo a Pentekoti tomam arioget; ka ngolopite eraunia arioget, etwani ka mam nabo pa ayiaruni. Okoi, abu arioget torubak elosi ngaren, nai mam nyeriamuna ike

akisikuarunio. Akisikuarunio a Lutha emam nyisikuaruna, ka kerai dang ngina a Mesodis nyisikuaruna, kerai adang nyisikuaruni ngulu a PAG. Emam, malim. Apot toraut arioget, ngina sek abu Akuj tolimokinite ngayameta, "eremokino inges ngiboro ngulu," akitatam ngina a Nginikoleti.

47 Tokona, totamunito, emam nyiruorer isua idio tunganan. Ngitunga ngulu ajokak ielara. Ngidwe ka Akuj eya nakiboisio dadang. Iyookino ngun. Erai ngun kire. Ngimesodi, Ngibatistai, ngulu ca dadang, erai ikec dadang ngitunga ka Akuj bon erai kidoun Ekuwuam ka Akuj. Erai ikec ngitunga ka Akuj, nai ngariogeta ikec arapakis ikec kwap. Ka acunakin ngabaruai ageun aneni a Ngimesodis paka lo Batistai ka Kampabelait, ka ngice dang, akitodol ngina enapitotor tokona ngabaruai ageun anakiboisi tar nakiboisi.

48 Ejuak dadang, epite ngolo ebakar Akuj tokona, anasalunet ka nyamet, "Ayong Epuke ngolo kanok." Tokona, ali puke angara neni a Yesu, alokiding nganyameta nguna yarei ngun? 1906, nguna ikaminito a nyamet a Mesodis ka-ka-ka ngina Dawat Muudi ka ngul dadang apot topiripriaros anasalunet, todoluni nai neni ariamuniata ngitunga Ekuwuam Ngolo Akuagan, kiruoro a ngagayepa ka tobongunete ngiboro lokanisa. Arai nen, 1906, alokiding anen.

Mam ngace, nganu nguna apot totakanut nait? Ekaku kegeut nguna ngun atakanun, ibore ngini ekingaren ngini emaikina iyong toyeni, apot ikec kitaraut atukut ngina Apolon arioget ngina alomaria toma, tokona enyaritai iges Ngatukon ka Akuj. Teyong, alotoma ekanisa ngolo elamuna alokekuaye. Nganu nguna apot kitiyakinis nait? Abu Inges kiwuak epuke ngolo engara, "epuke ngolo engara."

49 Tokona nait osiomutu ngun, kikamunite a ngina kirot dadang alopite a ngolo elimunitor Inges, teyong, "Toany..."engolekisi:

...emam etunganan engolokini;...

...iuakinitai kingaren kon epuke ngolo engara,...

Eyai kekuaye:

Ayeni ayong ngitisico kon: toany, euak ayong kingaren kon epuek ngolo engara, ka emam itunganan engolokini:...

"Epuke ngolo engara." Erai nyo ngin? Arai apukokinio ngina a ngolo ka Apedori a ngina a Yesu Kristo: mere ngolo a ngiarei alotoma ngiuni, nai Akuj elope edapit akuwan ka kiboye a lokdingyok. Ka apukokinio...

Tokona, kiriuip iyong, bon alotoma adakikat, osiomasi ngigaren iwadio:

...kengoloki:...eyai iyong agogou ngina edit,...ka emam nyeyero ekiro kang.

Erai ngina ekingaren na alimun ngirorua ageun kama ananyamet ana, kebu tocaka ekiro keng; ka abu Lutha bu ke kiro ebe ebala ayiari nai etuwanit (Erai kire-a?), "Papa, Lokoku, Ekuwuam Ngolo Akuagan." Ane iges nabo abunio ekiro a Yesu, kidding nyameta nu. Kidding, "epuke ngolo engara." Tokona, erai apukokinio ngina a ngolo ka Apedori Keng.

50 Tokona, ngun iges abu Inges topukunitei anayamet ekanisa a ngolo ekingaren. Tokona toany, ngina engolekinio Yokona Inges ewoui, ka ngicoge agitai ngikanikare, ka awoui Inges topetaritei ngakan keng. Inges ecoget etai ngolo ekingaren, ngiarei, ngiuni, ngiomuon, ngikan, ngikanikapei, ngikanikarei, toya ngakan keng ikwa emusalaba. Ebala Inges, "Arai Ayong Olupa ka Omega." A ngace kiro, "Arauni Ayong ngolo ka Aedori anageun, arauni ngolo ka Apedori anasalunet." Elomuni akolong alokide ido todayo to. Emuimuini, esaa kakirionut, nai "Eyakaun Akica alosaa kebong." Emut ngolo kapedori pei ngolo alomuni kidama ane anakan kapei a Lokise, "Olupa ka Omega, Ayong A ka Ayong Z." anakan Keng! Iriamuni iyong ngun?

51 Tokona, nganu nguna abu Inges kitiya alotoma Apukokinio ekek ngolo ekingaren? Abu Inges topuk Apedori Keng ngina Eumokina lokanisa ngolo ekingaren, Epeso. Mere ca-a? mam ngace, tokona toriup. A ngolo kanisa anen alomun ane, apukokini Inges Apedori Keng neni a ngulu isiritoi bon; nai ngina esidion na, erai Inges Z, abongor naob neni a ngina ekingare. Teyong, "Ngolo ekingaren ka ngolo esidion." Anyamet ngina ekingaren, tokona erai anyamet ngina esidion, narai ebala Inges, "Ayong Ekingaren ka asalunet." Ka...

Nai ibala iyong, "nyerono, ekokinete ngun etakanunete ai? Ngai ekile abu ya ngun?" arai apukokinio! Ngika lalak kus ane iriamut ngin, 'narai ake-...eyai ibore alosi ayong alimun tokona. Kingolek! Eakinsa Keng dadang edukokina napukokinio Keng kelope ngina Akire. Erai kire? Pakinupit iyong ngun, ogasi Matayo 16:18, ingolekini iyong alotma anakikat atemar apukokinio dadang edukokina neni Keng elope. Ekanisa Keng elope edukokina napukokinio Keng elope. Tokona ogeutu ane alotoma...ogeutu...toga, 14 ngulu cicik:

Tosdete ikec temasi, ebasi ngice...irai iyong Yokona Ekebatian...

Abala nai akigisit, ebalu Yesu:

...lokukuor a Kaisar Pilipi, ido abu kigit ngikasiomak keng, ngai ebasi ngitunga...ngai Ayong lokoku aitunganan?

ngulu cicik, ka erai nen 16:13 tokona.

Tosodi temasi ikec,...

52 Toany tokona, nege iges neni ekingaren Yesu alimokin ekanisa, ka...paka Napukokinio ngina engolokinit.

Tosodi INGES atemar, ebasi ngice...irai iyong Yokona Batista: ka ngice Eliya; ka ngice, Yeremia, ka ngice...ka-ka...kori epei a ngikaduarak.

Tobongikin Inges ikec (ikec dadang, atukot dadang), nai ngai ibasi iyes arai ayong?

Tosodi Simon Petero abongokin ka tema, Irai Iyong Kristo, Lokoku ka Akuj a ngolo eyiari. (Oitakoi, kare!)

Tosodi Yesu tobongok ikec ka tema neni keng, Ikitererngitoy iyong, Simon-Simon Barajona:...airing ka ngaokot mere ikec ikipukokis iyong nu, nai Papakang ngolo anakuj.

Oitakoi, kare! "emam nyeriamuna iyong nu alosukul a golo itatamere. Emam edio rot ece ngolo iriamunia iyong nu, Simon lokoku a Jona; erot epei bon iriamunia iyong nu, arai apukokinio ngina ekuwuam ngina ikipukokinio iyong Anakuj ebe Ayong ngol." Ebalu Yesu, "Ani pakinupit iyong ebe Ayong ngol, ituwani iyong anasesisiakon. Ayong ngol!"

...ebalu Ayong...neni kon,...irai iyong Petero,...kidiama ataba na adukokini Ayong ekanisa kang; ka ngidorin egiyana emam ngipikorete iges.

Nyo ngin? Ekuwuam! Ekuwuam! Akiyookino ngina ekuwuam! Akirot Ekapolon!

53 Tokona, ikiriam iwon ebe alotoma apukokinio ngina apolon n angina abu Akuj inak ekanisa ane, alorua a ngulu esidiok, ebe abu Akuj kiyaku ka topukun Inges elope "epuke ngolo Engara" a lokiding nganyameta ngarei. Mere nanyamet a Laudekia, kerai dang nanyamet ngina cena (anyamet a Philadapia), nai arai kidding kec (nakilaparet) 'narai...etongogogi ayong kacukulul iwadio, ka ibuni ityong amisikin, kingolek iyong. Itaraunio iwon iges ngina ebrit, ikotere nyepedo iyong akingolekin, kicamit akingolokin, teyong. Ejuak dadang.

Tokona, napukokinio Keng elope iges edukokinit Inges ekanisa Keng. Ngiyai eyenete ebe erai ngun akiyookino, tokona? Abu Inges todokok ekanisa Keng napukokinio Keng elope.

54 Ejuak dadang. Tokona nyo ebalu Inges? "Emam itunganan engolokini!"

Ayeni ayong ngitisico kon: toany, ewauk ayong kingaren kon epuke ngolo engara,...

Nyo "epuke ngolo engara"? Apukokinio ngina Kapedori a ngina eumokina a ngina a Yesu Kristo! Anu elimokinit Inges ekanisa Keng ngolo ekingaren ane, nageun a nyamet na? Ebalu Inges, "Ayong Ngol ngolo ayai, ngolo eyai, ka ebunit! Ayong ekingaren ka asalunet! Ayong ngolo Etiron!" elimunit Inges ngaruatin ngauni egeligela, erauni Inges elope ngolo Kapedori lokanisa keng ngolo ekingaren ane; eroko mono inges nyeloto nayamet ekanisa a ngolo esidion, ebalu Inges, "Ewuak Ayong kingaren kon epuke ngolo engara." Ani kicamit iyong akingolekin Apukokinio, ena eyai ne, neni edukokini Inges Ekanisa Keng. Ka epei rot bon ngolo edakaria Inges Ekanisa Keng, erai akinyakar napukokinio ngina arai Inges. Iyookino jik!

55 Kingolek! Ngina ece makinai Aburam akitutuket, kori ngina etutukioto Aburam ka Akuj, akolongit ngina ngina ateamrai inges, "Etakanunete nu ikwai, narai amojong ayong? Ka ekeruman kang bon erai-erai ngolo a Damasiko lo eketiyan kang ngolo eyai ne, Eliesa." Ebalu, "Amojong ayong, ka ibu iyong ikiik ayong ikoku.

Ikokini iyong itiyakini ai? Itiyaunos ikwani?"

Ka totamunete abu rika inges tolot akiper, ido tobukokin inges ngajo nguna alalak ikwa a idio tunganan dadang; atwanrae. Ka abu inges toriup, eroko inges nyeloto arira ngina apurui; ngolo kasean dadang emaikina Alomar logiyana. Ayarit inges etiany (atayok), ameot ka emesek, ka ngakurio kariat ka nguna kere. Ka tosodi nai ikicak ngini cicik abu tolot kingaren ama, abu tolot kirimok ngatubeta nguna etiany, akisiyookin akitutuket ngina ka Aburam.

56 Tokona, alo Japan, ani keyai idio tunganan alo Japan ne, iyeni iyong epite ngolo itutukere alo Japan? Erai ikec make akimasanakin ka acumudi. Elemunio ngakapogor kacumuni, ido kiwuakina kingaren nen, ido nai kisikongoi, "iyong ibuni etic nu-ka-nu-a?" "Eee, etiyai ayong nu-ka-nu." Isitutukio ike ido tolemunai

acumuni adio kemasakinai neni kepei,'narai erai acumuni ibore ngini eyuwarit, teyong. Ejuak dadang. Togeunete ikec make akimasakin acumuni nginice tar nginice, erai ngin akitutuket.

Alo ka Merika, epite ngolo itutukere ane, etemario isua, "Mam ngace, kitiya iyong idio bore?" etiyai ayong dang icebore." Ka ibore ngini ekingaren ngini emaikina iyong toyeni, erai akimalakin make, "Akimalakin a ngun!"ka erai ngin akitutuket.

57 Nai, kolong, epite ngolo itutukioto kiec, arai akigirakin idio bore. Ka apot ikec kigirakis acamunet ido apot ikec toyara etiany, alorua ka Aburam. Ebetario etiany ngol, ido towuai nai alokiding etiany; kigirai akitutuket na, ido kebetarai ikwanaga. Ayai ipei epeiwai nginice dang epeiwai. Ido nai Kikongo ebe "Kikokis ngawat kosi ikwa ngitiany lu erai ikipiyo isua akiric akitutuket na." ka epei rot bon ngolo erubarua acamunet na...emam nabo nyipedori iyong arokor. Emaikina jik tobong lopite ngolopei, torucokin kapei.

58 Tokona, nyo ayai Akuj akidodianakin Aburam nguna elosi Inges etic? Ebe eyai Inges Ekijomit ka Aburam, ageun aneni ka Isaak akitodol neni aYesu, ka abu ya Inges paka Kalivario ido anen abu tocil Inges ngarua tin ngarei. Abu tocil Ekuwuam Keng ngarei, atiakar anakuwan, abu kiteyiaru ido tosipok nakan teten ngina ka Apolou Alokidiama, ido kiyaku Ekuwuam Ngolo Akuagan Lokanisa. Akitutuket ka Akuj ngin, abu tocil Inges: oriamuniata iwon Ekuwuam, eyakar Inges akuwan. Ka kebongut dadang kapei, Ekuwuam ngolo ayai tomayok imorikinosi kapei ka Inges ikwa Ateran. Amen. Emam nabo edio din imidikin neni keng jik. Emam, malim. Erai ngolo edolit ngolo emam elomi alotoma, Akidounio ngina Ekuwuam a Ngolo Akuagan. Ikotete dadang nen. Erai ngin akitutuket.

59 Tokona, tokona ikiriam iwon ebe ebalu Inges, "Ewuak ayong ngarenkon epuke ngolo engara." Ka emam ngamisit ayong tar ketia ai ngariogeta nguna elomunete, kori ngididio, tar ngidorin egiyana emam nyegolokinete ngun. Erai epei rot bon iges ilounere, emorikinos. Dadang ngun. Emam ngipedori iyong akimorikin, emaikina ikidokin iyong toma keng. Ikote nen. A ngun emam idio tunganan ngini epedori akiretakin Emut ngolo ka Apedori a ngina Ikekina k angina ebatisimu alokiro aYesu Kristo. Ngidorin ngulu egiyana emam nyepikorete iges.

A ngun ebasi iyes, "Ikokini iyong iyenuni atemar iyookino ikwana?" eyai jik Nakiro, ka emam idio tunganan epedori alimun idio bore kan ngun. Kire jik! Erai Akirot. Emam adio kibois ngina ebatisatere idio tunganan alokiro a "Papa, Lokoku, ka Ekuwuam Ngolo Akuagan."

60 Ekakuag ngolo apolon lo Paulo, emalaika Kepeso, abu kicikak idio tunganan dadang ngini nyibatisatai, nyemisitai tar ikibatisatai iyong ikwani, ani pa ikibatisatai iyong a Lokiro a Yesu Kristo, ikicikanit inges iyong abunore akibatisaunio nabo a Lokiro a Yesu Kristo. Ebalu Inges, "Ani kebu ece malaika Anakuj alimonokin icebore ngini egielana, torau inges elamam."

Aso ipedori tokona nai iyong akingolekin emalaika ngolo ebuni anapakio a nguna esidiok anu, ekabila kemut ali ebuni inges ayaun. Acapaki eyakai iwon alosit neni keng. Nai akalimokin ayong iyes, ngina ebunio inges, ebuni alimonokin akibatisa alokiro a Yesu Kristo. Anipakinupit iyong ngun, bua ataparacu ngina taparacu eketodik ayong iyong Anakigiret. Kire jikebuni inges! Ka akepio ngina a ngitai, ka etic Ngaumonokineta nguna apolok, ka ngitisico ngulu kapedori ikwapei kolong Anakolong a Pentekoti. Ngarerengisio nguna kolong a pentekoti nguna akire epote neni a ngapiye a ngun akikobar ikec kekuaye. Acamunet ngin ikokini ikwapei sek kicilitere anageunet.

61 Oitakoi, amina ayong nen! Aleliani ayong noi, alalakara ayong nooi. Emam epite ngolo edodiunia ayong ngun nooi. Alakara ayong ebe alimuni ayong ebe arai ayong ipei kec. Alakara ayong nooi!

Arai kikote ngikaitotoi kang dadang nen. Arai toya ayong ngikaitotoi ka ngakaitotoi kang kinga ne, ngikonei kang anakwap adadang, akingolekin ibore ngini kaumokin en. Ka kapakina ayong, ka kapakina ayong, nakuware na, Akuj dang eyeni nu. Eyai ayong edia ngolo cicik, Josepu, tonyou; ka apese ngina dio ci, Sarah ka Rebeka; ka akaberu ngina minat ngina ngamit ayong akimiekin inges; nai orai oyenunite ayong ebe lokato kang ngolo ka akro-...ngitunga ngulu ayeni ayong anakwap ana, tocamunete ka tonupa ngun, ido kilelebikinai ikec Ekuwuam Ngolo Akuagan, kalacsina ayong alorotik tokona. Erai ngun kire jik. Teyong-a? Okoi, arai ca bon opedori ayong...ka nyipedori iyong...ani kiruor iyong iyaparit, etamakinete ikec ebe iyai iyong arapuwari ikec aice bore. Ido eyai ipei bore bon ngini emaikina etic, erai kidong iyookino ka Akirot ka kibubuk kwap. Ka erai ngun kire, kidong nen. Okoi, epite ngolo aminer ayong Inges.

62 Apukokinio Keng kelope, aumokina Keng elope. Nyo, abu Inges kitiyate? Emam nyemiekin ayong ngun, kerai nyo dang. Abu inges topukok Ekanisa Kepeso. Iyookino ngun-a? Ka arai nen ngina esiakinia Akica abelun mono acaun, Akica Ekristaone. Iyookino ngun-a? anyamet ngina Ekuwuam a Ngolo Akuagan ageuni ane alo Kepeso.

Ido ebalu ekuduaran ebe, "Ebunit akolongit ngina nyeyakaunor aparani kori akuware, nai kedol ebong ebuni Akica nabo." Iyong ite ngun-a? teyong. Kingolek, akolongit ngina emusimusi na, ngina ebunene, amusumus na dadang (ngariogeta kai do bore dadang); nai anapakio a nguna esidiok ane, ane alokwap esipokini Inges epuke ngolo engara. Ebalu Yesu, "Ayong iges Epuke ngol."

63 Iraritor mono iyong Inges ebala, "Ayong akidor. Ayong erot, Akiyookino, ka Akica"? Teyong-a? iraritor mono iyong Inges ebala, "Idiri ekidori, ka eridid erot-a"? Iripunit iyong epite ngolo igirakinitere ikwagin-a? Ngakipi, nguna kelelia. Elelia apolou keng "ngakipi," ikwagin iges igirere. (Idiri, teyong.) Elelia, "Ngakipi iges erot. Ka ngakipi ngu igs ekidori, ka eridid erot." Nyo ngakipi? Ekidori, epuke. Teyong, a ngaria. "A Lokiro ekapolon Yesu iges erot, alotma ngakipi. Idiri ekidori, eridid erot, ebe..." Yesu... "Ngakipi iges ekidori, a Lokiro a Yesu, elomarere toma."

"Tokiwa iyes dadang ido ikibatisai iyes a Lokiro a Yesu Kristo kan ngasecisia kus enanario ka iriamunete iyes, ngunapei ingoliarata Kalivsrio, ainakinet ngina Ekuwuam a Ngolo Akuagan. Narai erai akikoget ngina aidio a dadang, arai ca kibu iyong ikwa esiomatar ngakigiret. Iyookino ngun.

64 Nyitema iyong, "Nyerono, ecuritari ayong alorot alo."

Ayai apei kolongit ekile epei ngolo abu kicuritari, iyni iyong, abu kitor lorot ece. Iyete mono iye nguna-a? Isiomitotor iyes akitadapet keng-a? Ayai ekile ece ngolo kebu togicun ido kitoru roto ece. Tokona, anasuban, ngina ayakatar ikec lokiitanu ngolo kebong, ekoki ekile ngol elomuni nen ai?. Ekatakisi iwon, otemasi kerai ataparacu. Acamit ayong alimuntokona, nait emiekini ayong tolunyari. Nataparacu: ekokini ekile ngol elomuni nakibosi ngina a ngasuban kebong ai...kori lokiitanu ngolo kebong.

Ejuak dadang, "Idiri ekidori, eridid erot." Ngakipi iges erot, ngolo elomarere nen Ekapolon Akuj.

65 "Ewuak ayong epuke ngolo engara. Ayakar ayong ngingaeta.

Ayong bon iges apedori a ngaar, ayong bon iges apedori apukun ngun, ayakar ayong ngingaeta." Iyookino ngun-a? "Emam idio tungnan ebuni nen kang mati keriku inges Papa Kang nen Kang, ka dadang nguna akainaki ayong Papa epote nen Kang." Emam itunganan iteyiario mati alotoma Yesu Kristo bon. Mere alotoma edio kanisa, kori arioget adio, edio bicopu, papa, erai bon alotoma Yesu Krisot. Inges eyakar ngingaeta, Inges bon iges epedori...ngingaeta ai nyo? A Daudi, ngikaru aliput ngolo eponito neni iboikiner Inges lokicolong a Daudi. "Ayakar Ayong ngingaeta a Daudi, a ngari epuke lo ka emam itunganan engolokini. Emam idio tungnan engari mati Ayong, ka emam idio tungnan engolokini a nguna Knag."

66 Ikwani etakanuniata? Ikoki idio tungnan ai eyenuni atemar erai Inges Kristo mati kepukokin Inges elope nen keng? Teyong, epukun Inges Elope, eyakar Inges ngingaeta. Epedori a ngar kori imiekini. Teyong-a?

"Ayakar ayong ngingaeta ngulu epuke. Ayong iges Epuke. Ayong Erot. Arai Ayong Omega. Ayong Akica." Oitakoi! "Ayong Olupa. Ayong Omega. Ayong Ekingaren ka ngolo Esidion. Ayong Papa. Ayong Lokoku. Ayong Ekuwuam Ngolo Akuagan. AYONG ARAI! Mere 'arai' Ayong kori 'arauni.' AYONG ARAI NGOLO ARAI, ngun-ngun elimunit ibore dadang. AYONG ARAI, mere 'arauni' Ayong kori 'arauni.' AYONG ARAI, apolou atemar 'ngolo eyiari Ngikaru Ngikaru.' Teyong, AYONG ARAI tokona ikwapei ayakar AYONG kolong ka juijui ikote nen." Teyong, erai Inges AYONG ARAI!

67 Ayakar ngingaeta a Daudi ngulu akabakanut, "emam edio kile engolokini." Ngulu cicik 7 iges itongogogito ngun, ejuak dadang, ebe eyakar Inges ngingaeta a DAudi, "emam itunganan engolokini!"

Tokona nai engolekisi ibore ngini etupakini, katipei:

...narai eyai iyong a ngogou adio,...

Oitakoi! Ebala neni katukut a ngina cici ana, "tokona eyai iyong a ngogou ngina edit."

Nyo apolou a ngun? Iuwan ka ekile ngolo atuwani, ido nai kikuaru elope, tobong nakiyar, kitedukak iwadio, tobong akiyar. Inau iyong alomun anakitatameta kec a ngunna atuwak ka idio bore dadang, igeu iyong alomun nakiyar iwadio wadio, kiteronor ca, kikatakinite anyoun kidiana. "eyai iyong a ngogou ngina edit, nai ewuak Ayong epuke kingaren kon tokona." Bon kelomut ikec alo Lutharan ka akukonokin papa, ka alo silam a ngulu a dadang, ka alo Mesodis ka idio bore dadang, ebala Inges, "Ewuak Ayong epuke kingaren kus, tokona, eyai iyong a ngogou ngina edit, nganu nguna ilosi iyong etic kan ngun? Adau akiwuakin kingaren kon, ilosi iyong Alomar kori itori eortkon elope, epei ca bon emaikina iyong kitor. Eyai epuke kingaren kon. Eyai iyong a ngogou ngina edit, ngina ca bon lomunte Nakiyar, iyai iyong erai ageun ageun."

68 Aso ekote ne alo kanisa a ngolo ekingaren. Toripik mono iyong asalunet kanyamet a Laudekia, abu nabo tobong lotisico. Kiripik tokona nabo iyong ane, akitodiyar ebe eyai ekanisa lo kidding nguna arei nu. Kilot iyong nayamet a Laudekia, kori Nanyamet Ekanisa a Laudekia, "Ayeni Ayong ngitisico kon," ikwapei ayakatar anasalunet ka nyamet a Laudekia. Arai nyo bo? "Arai nyo ekicolong asatan? Teyong, abu jik tobongo toma lodin nabo.

Iyes ngatukon ka Akuj, ka Ngipentkoit ngulu Imorikina kapei, ka Ekanisa ka Akuj! Oitakoi, nyitete iyes, ngikaitotoi, nguna itiyata iyes-a? Ibongosi iyes nabo lobo ngulu eremokino Akuj, totiaka ekaitotone. Kingolekisi iyes Ngatukun ka Kuj, ngitunga ngice ngulu ajuak eya Natukon ka Akuj. Kingolekis

mono iyes ekanisa ngolo a Ngipentekoti ngolo imorikinit, ngolo ajokan ngolo emam sek nyiriamunitor iyong anakiyiar kon. Kingolek nai iyong Ekanisa ka Akuj. Ka erai a nguna ariogeta a ngun, enyalakinosi ikec ka ecalasi kapei ido emorikin ikec kapei, ka enyarasi make "atukot a ngikeny" ka "adui a ngisolimai." Kanyo, erai akitakadakineta!

Ipei bore ngini eromokino Akuj iges "aere atiakatiaka lokaitotoi." Ido erai ngun kire. Ka itiyai ngun erai ngariogeta, aere atiakatiaka lokaitotoi. Amaikina iwon owuasi anagecela ido tobaletai, "Erakai isua ngikaitotoi!"

Mam nyitiakak isua,

Erakai isua dadang apei kuwan;

Ngipei anatametait ka nakitatam, (Akitatam ngina Ebaibul.)

Ngipei alotoma amina.

Amina ayong eete ngolo ngorot ngol, Ekiait ngolo Kristoyot, ngolo Elosi kingaren.

69 A ngetakineta ngina a Laudekia, apot nabo tobongosi lotisico kwui, kori Ngipentekoti dang apot tobongosi lodin nabo. Apena ngulu cicik 15. Eyai nen, "ngulu cicik 15 Apukokinio 3." Ido engolekisi pakeraai ngun kire, tokona. Apukokinio 3, ka-ka, kori, engolekisi erai kegirakinit ayong kwap ne ejok. Apukokinio... Oitakoi, mere, mam, mere, adiakarit ayong, ngulu cicik 15. Erai 15 ngulu cicik ekek lopei lo, idodiyarit ibore nginipei ngin alokwap nae. Eee, ca-roboto:

Ayeni ayong ngitisico kon, ebe nyillim iyong kori nyimuana:...

"Ayeni ayong ngitisico kon." Idodiyarito ebe abu inges tobongo nibore keng ngini ekingaren nabo. Ka a ngogou keng abu tobongo nabo lodidio a Ngipentekoti. 15 ngulu cicik alo kek a ngolopei a ngol. Ikote nen.

70 A lokding nganyameta ngarei apot ikec toriamut a ngoogu adio ngina edit, kidding ngididio ngiarei Nginikoletian a ngayamet ngina atataman. Tokona, ngina ayeuniata Ngilutharai ane, apot tobongosi lo Nikoleti, neni ata bicop ngulu apolok ka ngice dang. Tobuni nabo anen Wesili, apot nabo togeut ebicop ngolo a Kantabari ka ngulu ngelegelai ngulu ata epolok, ngulu epolokinito ngikanisai ka ngice boro ana nyamet a ngin. Ido ane alo Pentekoti, apot ikec dang nabo tobongosi nibore nginipei ngin, lodin kec ngolo apolon, nakitatam ngina a nginikoletai. Nait a lokiding nganyameta nguna arei nu abu Inges tonga epuke ido inak ekanisa a ngogou adi akikuarunia akitodol ngina ikeunia akou keng, kingolia ama neni keyai inges, toriam apukokinio. Kibelikin, kingolek idio bore dadang (enangakinio kwap, iyeni iyong), ido ibore ngini ekingaren ngini emakina iyong toyeni, togeu akikeun akoukon ka togologolek ido kiigak akoukon.

71 Iyeni iyong nyo, erujai ayong biyen ngun. Charlie, abala ayong kori abu ogumite eceleku; atipar akeju. Ido abu engolekinit akimat alokekuaye. Otakoi, tokadakinete noi a nguna kang, amaikina inges abunore, ariamun ayong. Ka eeleku ngol ayakar ausi ngina akuagan lodokole keng. Ido abu iges toper anen ka kimugumugak akou keng ngaruatin ngarei kori ngauni ido eketekini ayong, ka abu kipumar noi ka a ngogou keng adadang, tobongo namodi.

Iyeni iyong, ka akimat ngina emina kiriamunos ka ekanisa. Mere ca ikote nenia? Abu inges kikatakinit akireakin ayong, abu ayong eyotoki aneni keng iwadio. Ido...nait, oitakoi, ikica ngini edit, nai itemokino ayenun-ayenun...ayeni ayong ebe abu etor lorot ka eketelokinit inges ayong kwap anen, nai abu ayong katipei engolia kaku; ayai atulere kaku kec, abu kisirimok ngiboro dadang, ido kitori lorot ngoloce, akiretakin inges adolokin ayong. Abu toriam ekaku.

72 "Tokona, edit iyong agogou idogit, ido icamit iyong akisitiya agogou na akingoliyaria kidding ngididio ngulu yarei lu." Iyong irupunit-a? "abu kiric Akirot Keng!" kingolek nait ekek ngolo etupakini tokona:

...eyai iyong agogou ngina edit, ido ibu kiricite Akirot kang,...

"Ibu kiric Akirot Kang," epite ngol iges ariamuniata ikec agogou kec. Epite ngol iges ariamuniata ikec apukokinio kec. Ngolo ca kebu kiricite Ebaibul ngina egurunio Lutha Ebaibul, ido buni paka nayamet a Wesili ka nguna ce dang, apot ikec kikamut ido kimidikinos Nakiro; ido apot kingolekis apukokinio a Yesu Kristo erai Akuj idodiyara alokiding yok, kapei ka ebatisimu a Lokiro a Yesu, a ngun apot ikec tocorota neni keng. Nen iges iyai iyong. Tosodi nait ikec-ikec ariamun Ekiro Keng anen. Teyong-a? Kanyo, ecaete ejok ikwa...akisiom abaruwa a ngiemuto. Teyong-a? ikote nen...Ido emam nyipedori iyong akinyere ngun, 'narai ilerete jik ane. Itacaunitai eyok ane alo Baibul, ka nugu eya jik nege, ka ikiriam iwon...erai emut. Nen iges esiakinia ekanisa a Pentekoti ka toriamuia ekiro keng, torai 1908, '10, '12, nenipei ca nen, togeuni akimasar.

Tokona, ejauk dadang:

...ka emam nyegero ekiro...nyegero ekiro kang.

73 Tokona, amina ayong ngun. Iyakar-iyakar ngigaeta a Daudi tokona, epedori Inges akiric Akirot Keng ka-ido kiwuak napugan. Ekiro Keng adaun apukun. Ngulu ayakatar "ekiro ebe ngikatwak," apot tolotum alokanisa ka tokona eyakatar ekanisa ngolo eyai Ekiro, ngolo eyai Akiyar. Teyong-a? Alomut alokatwak, "Papa, Lokoku, ka Ekuwuam Ngolo Akuagan." Alokiro "Apapa, Lokoku, ka Ekuwuam Ngolo Akuagan," ibore ngin emam tar apolou alotoma. Einakinitai anen a nguna ka pukokinio. Apolou keng ngin, epukun Inges elope.

74 Tokona ebala Inges, "Toloto kibatisata ngitunga a Lokiro a Papa, Lokoku, ka Ekuwuam Ngolo Akuagan," Matayo 28:19. Tokona, ekiro ali alotoma ngul ilosi iyong akisitiya? Tokona, ngitunga akatolika ibatisaete, "alokiro a Papa, alokiro a Lokoku, alokri Ekuwuam a Ngolo Akuagan." Emam tar ngun Anakigiret. Kigit idio tunganan dadang. Kigit erai pa kikote nen...erai alokiro, ipeibon, mere alororua. A Lokiro! A Lokiro a Papa ka Lokoku ka Ekuwuam Ngolo Akuagan. Teyong-a? ejuak dadang. Mere Papa ekiror; Lokoku emam nyerai ekiror; Ekuwuam Ngolo Akuagan mam nyerai ekiror. Aso erai bo nyo? Ibore ngini atwan! Emamukar ekiro edio. Nait alotoma ngimaeta ngulu atwak ngul...

75 A nguna ka Akiyar a Kristo, epukuni. Ka emina Petero toyakar...awuoi inges anen ka ngigaeta ngulu-ngulu ka Pugan a ngina Anakuj anakan keng, ka apugan erai Ekuwuam Ngolo Akuagan; ineno alosiep keng, ngigaeta ka pugan. Kerot kece, apukokinio,'narai abu Yesu tolimok inges. Oitakoi, lokato, emam nyite iyong ngun-a? Petero iges etererengitai kan apukokinio ngina ka Akiyookino. Ka awuoi inges jik anen, ido topupi Yesu ebala, "Toloto nait Yes, kitatama ngibukui dadang, kibatisaete ikec a Lokiro a Papa, Lokoku, ka Ekuwuam Ngolo Akuagan."

Tosodi Petero tobobong ido tema, "Ekapolon, kire jik ayakar ayong ane ngigaeta. Ariam ayong apukokinio ngina kapolou a ngun,'narai ayeni ayong ebe Papa mere edio kiro, Lokoku mere ekiro edio, ka Ekuwuam Ngolo Akuagan mam nyerai ekiro edio, nait ayeni ayong apolou Ekiro a ngol." "A ngun ekebatisai ayong iyese a Lokiro Ekapolon Yesu Kristo." Amen. Wiuu! Iyookino ngun.

76 Tokoa, ikuwan ka iyong akisiom emut ngolo kamina. Ido iyong...iges ekitabon ngolo esiodion ngolo a Matayo, atiaket ngina esidion. Arai kilemunitotor iyese emut edio ngolo kamina, iyese ngapesur ngace... emam nyitiyannaete ngun, kire jik emam nyitiyaete ngun; emam, emam. Teyong-a? Nait anikitiyator iyese ngina irakatar ngikaseca, teyong, ilemunit iyong emut ngolo kamina alokwap...iyeni iyong, ngina irigakar iyong irai apese, ibu tolemunit emut lo, ido tema, "Apot Yokona ka Maria toyiara akiyar ngina kalelian ekaku." Uuu! Ngaibo Yokona ka Maria? Tokona, eyai erot epei bon ngolo iyenunia iyong atagai Yokona ka Maria, erai, kape nageunet ngina ekitabon tosiom. Erai ngun kire-a?

Mam nenikoni, ido anasalunet ekitabon a Matayo, ngulu cicik ngulu egolokinete, ebe ebala Yesu, "A ngun toloto iyese, kitatama ngibukui dadang, kibatisata ikec a Lokiro a Papa, ka Lokoku, ka Ekuwuam Ngolo Akuagan, kitatama ikec akiric dadang nguna adau ayong akicikakin ikecc." Tokona, pakeraia Papa ekiro edio, kori Lokoku, kerai dang Ekuwuam Ngolo Akuagan mere edio kiro, kejok nait alosit nageunet ngina Ekitabon. Teyong-a? Tokona, keosi iwon nageunet ngina Ekitabon, ekek ngolo ekingaren a Matayo, eriamunio iwon nu.

77 Acamit ayong akitacaun iwadio nu nguna elosikinito ngun narai emina ice kama nyigolekinit ngun. Kingolek nu. Papa lo, Lokoku lo, ka Ekuwuam Ngolo Akuagan lo. Tokona, kite kojokan. Papa, Lokoku, Ekuwuam Ngolo Akuagan. Ngun iges abala Yesu alotoma Matayo 28:19. Nyiyookino ngun-a? Papa, Lokoku, Ekuwuam Ngolo Akuagan. Tokona, ngaibo lo? Papa-a? Topupok mono iiyong atukot. Papa, Ekuwuam Ngolo Akuagan, Lokoku. Tokona, ngaibo lo? Ekuwuam Ngolo Akuagan. Ngaibo lo? [Temari atukot, "Papa."-Ed.] Ngaibo lo? [Temari atukot, "Lokoku."] Lokoku. Ejuak dadang. Tokona, araibo lo Papa a ngai? A Yesu kristo. Iyookino ngun-a?

Tokona, Matayo, ekek ngolo esiaunan, 28 ngulu cicik, osiomutu ngun. Elemunio tokona iwon emut kamina ido egolekisi epite ngolo esiomar. Igolekinio iwon kerai ngaibo etunganan lo, a ngun, ebala Inges, "Kapesi kibatisata ikec a Lokiro a Papa, ka Lokoku, ka Ekuwuam Ngolo Akuagan." Ejuak dadang. Tokona, Matayo ekek ngolo ekingaren togeu anayameta:

Ekitabon ngolo a nganyameta a Yesu Kristo, a lokoku a Daudi, a lokoku ka Aburam.

Touru Aburam Aisak;...touru Aisak Yakobo;...

Ido tolot ngaren, ngaren, ka ngaren, ngaren, ngaren paka todol 18 ngulu cicik. Tokona, kigolek iyong, kape nait iyong kwap lo 17 ngulu cicik ka...

Aso nganyameeta dadang ageun aneni ka Aburam paka neni a Daudi erai nganyameta ngatomon a ngomuon; ka ageun aneni a Daudi paaka ngina ekamarere Babilon...nganyameta ngatomon a ngomuon; ka...akikamario Babilon paka neni a Kristo arai nganyameta ngatomon a ngomuon.

Tokona akidounio a Yesu Kristo ekoni ne: ngina...atigatar totokeng Maria ka Yosepu,...

Iyes ikitupito ayong asiomi-a? topupok kojokan:

...ngina...atigatar totokeng Maria ka Yosepu,...aponi toriamuna inges...eroko ikec nyeruko, aponi toriamuna inges epoti ikoku ngini ka Akuj a Papa.

Esiomasi mono ngun ikwagin-a? toriamuna kai koku a ngai? [temari atukot, "Ekuwuam Ngolo Akuagan!"-Ed.] mam ngace, abala kori ebala ice arai lo Papa Keng. Tokona, anikerai Ekuwuam Ngolo Akuagan etunganan epei, Papa dang etunganan epei, iges atemar kerai ata Papa Keng ngiare. Nyo iriamuni iyong? Ikoku ngini emam ilope. "Oitakoi," ibasi iyes, "ngol...erogeunitai nen ido nait togicakinai nen." Ejauk dadang:

Ido Yosepu lokilekeng, ikwapei arakar ekile ngolo eyookino...nyecamit...ido nyecamit akitaraun inges akitayunet alotunga adadang, abu totamak akiritar inges kakimunono.

Nait ani eyai inges atamatam ngun, toany, abu emalaika totakanikin neni keng anakirujasit, ebala, Yosepu, iyong lokoku a Daudi, nyikurian ayaar Maria ikwa naberukon: narai ngini epoti inges erai ngini... [Temari atukot, "Ekuwum a Ngolo Akuagan!"]

78 "Anakituk agisudai a ngiarei kori a ngiuni, ngina kirot dadang itogogogorio." Teyong-a? Uuu-uya. Erai Ekuwuam Ngolo Akuagan Papa Keng. Mam ngace, ebala Inges "Akuj" iges Papa Keng. Tokona, erai keyakasi ngikabilai ngiarei a ngitunga, alibo kerai Papa Keng? Kingolek iyong nen ilomari iyong elope, iyai iyong elope ineno alokiding ekuwuam. Teyong-a? Tokona, emaikina ca iyong atemar Ekuwuam Ngolo Akuagan iges Akuj Elope! Erai Ekuwuam Ngolo Akuagan, iges Akuj. (Tokona, iyong eya ngiarei tokona, akilo ngiuni.) ejauk dadang.

Ejauk dadang, 21 ngulu cicik:

...ngin ngini epoti inges...(ngai ewuakini...ngaibo apotikin inges? Ekuwuam Ngolo Akuagan.)

Ido idouni inges ikoku ngini sapat, ka enyaro ekiro keng (Ekiro) YESU: narai ebuni inges alakun ngitunga keng anasecisia.

...nu dadang etiyao,...tokona nu dadang etiyao, ikotere kitodolikin nguna eruorit Ekapolon alokadurak keng, ebala,

Toany epotiuni abikiriati ikoku, ido idouni isapat, ka enyarao ekiro keng Emmanuel,...ani ilocunio...Akuj kai won.

79 Arai ngai Ekiro Keng? Tokona, ngaibo Yokona ka Maria ngulu apot toyiara kalakara ekaku? Ngai ekiro a Papa, Lokoku, ka Ekuwuam Ngolo Akuagan? Ngina edounere Yesu nakwap, arai Inges Kristo Ekapolon. Ngina ekepere Inges (ekaku a ngirua a ngikanikauni) abu totokeng inak Inges Ekiro ido abu papakeng tolimok Inges Ekiro "Yesu." Arai Inges Yesu Kristo, Ekapolon Yesu Kristo, tosodi nait.

Arai Inges Ekapolon! Ngina edounere Inges, arai Inges Kristo Ekapolon. Ido nait ngina ariamunia Inges Ekiro Keng "Yesu," abu nait Inges toruor YesuKristo Ekapolon. Ngun jik ikec aponi topukokinai Petero, ayeni inges ngaibo Yokona ka Maria ngina abakar Inges, "Kapesi kibatisata a Lokiro a Papa, Lokoku, ka Ekuwuam Ngolo Akuagan." A ngun, amaikina topukunoi narai aris Yesu keyunu atemar eyakar Petero ainakinet ngina ka apukokinio, ayeni Inges, narai aris Ekuwuam Akuri kepukoki Inges. Ka ngina ingolekinio Akuj etunganan eriamuni apukokinio ngina alokididama, ikijomi Inges etunganan ngol, kitiya idio bore alotoma keng; ngina epukokinere inges, narai ebala Inges, "Emam ekile epedori apukun nu mati Papa Keng bon." Akuj bon iges epedori apukun ngun, ka aberakin ayenut Petero alotoma...arucokina ngina Ekuwuam. A ngun inges...

Ayeni Petero apukokinio, ido nait inges alosit kididama ama ebala, "Tokiwa, ido ikibatisai iyes dadang a Lokiro a Yesu Kristo ikotere ilotario ngasecisia kus."

80 Tokona, ngarua ngadi eroko nen, abu Yesu tolimok Petero, (Esaa ngolopei alomokina Inge singes ngai ngolo erai apukokinio, "Kididama ataba na adukokini ayong ekanisa kang, ka ngidorin ngulu egiana emam nyipikorete iges."), "ido abala ayog irai iyong Petero, ka akainakini ayong iyong ngigaeta." Oitakoi! "ngagaeta ngulu ka pukan! Akainakini ayong iyong ngigaeta. Dadang nguna ieni iyong alokwap, eenio Anakuj dang. Nguna ilacakini iyong alokwap, alacakini ayong dang Anakuj."

Tosodi anakolongit Apentekoti, a ngina eyoyoere Ekanisa, ngaruatin ngatomon ekaku ketema Yesu, "kapesi kibatisata a Lokiro a Papa, Lokoku, ka Ekuwuam Ngolo Akuagan," Alotoma apukokinio ngina ekuwuam ayeni Petero atemar emam ibore ebokoi alokiro a "Papa, Lokoku, Ekuwuam Ngolo Akuagan." Mam ngace, emam idii tungnan atami ngun maticabon anyamet a Katolika. Ka idio tungnan dadang ngini ibatisatai a lokiro a "Papa, Lokoku, ka Ekuwuam Ngolo Akuagan" erai kire ngolo ibatisatai toma anupit a Katolika, (erai ngun kire) mere alobatisimu Ekristaone. Aya...ngulu edeuna.

81 Tokona, anakolongit a Pentekoti, ikec dadang aponi kilelebikniai Ekuwuam Ngolo Akuagan, ka eruori a

ngagajepa ka-ka tosibito ngulu amerasi. Ka amerasi ike, amerasi ikec Epini ngolo kitete. Epini ngolo kitete ngolo abuni Anakuj, alo Kanan a ngina alokidiana. Ido ani ecelasi ikec dadang ka kioroete ido tobi ngakamerak ka ngae dang, towoui Petero alokiding kec ido tema neni keng ebe "Emam nyemerasi ike, nait arai ikec0arai ikec...arai ngun iges abala ekaduran epote akitodolikin, ebukuni 'Inges' Ekuwuam Keng."

Ka tokona apot ikec temasi, "Ngikiliok ka ngikaitotoi, iyo emaikina isua etic?" arai ngin akigiset. "lopote ali eriamunere isua ngun? Ngai etingit ngigaeta?"

"Potu lalo, Saimon. Itigit iyong ngigaeta, tolem alotuneit kon. Ido anu emaikina iyong alimun, 'kirajak iyong alokwap, irijakinio Anakuj dang. Kilacak iyong alokwap, elacakinio Anakuj dang.' Ido anikerai Inges Akuj, eyai Inges akiric Akirot keng."

82 Tokona, iyeg ngipadare Akatolika, kidodikinai ayong akus "kision ngasecisa." Abu epaderit Akatolika apei kolongit okolimok ayong, ebala, "Mam mono nyebala Yesu, "Dadang ngini eseci tonanasi, aneni kec enanaaritai?"

Abu ayong otema, "ebala Inges nen."

"Ngasecisia aidio adadang a ngini igadakinete iyeg, neni kec igadakinio?"

"Eee."

"Dadang ngini isioniete iyeg, isionio ikec; dadang ngini nyisioniete iyeg, emam nyisionio."

Abu ayong otema, "Erai ngun kire nguna abu iges tolim."

Ebala Inges, "Ido emam mono nyenakinik Kristo Ekanisa Keng, ngolo erai iwon Ekanisa Keng, apedori ngina ka akision ngasecisia anakwap-a?"

"Kire jik ebala Inges." Abu ayong otema, "Tokona, anikisionioto iyeg ikec lopite ngolopei esionioto ikec ikec, ikilosu ayong." Eee. Abala ayong, "Isioniete ikec ikec ikwani? Elimokinito ikec ikec-a, 'kapesi kilipa'kori idio bore, kori eppite ngolo itiyata ike-a?"

Emam, malim.

83 Ebala Petero, "Tokiwa!" Amen. Engaet ngol, "Tokiwa, iyeg dadang, ido ikibatisai alotoma Ekiro a Yesu Kristo ikotere ilotario ngasecisia kus, ikotere nait iriamunete ainakinik ngina Ekuwuam a Ngolo Akuagan." Tolosi engaet "killing" anakwap, ka tolot "killing" Anakuj. Ikote nen.

Iges apolou ngina ani eriamuni Paulo ngice ngulu kedaunitai akibatisa ekile ngolo ebatisai Yesu, ebala inges, "Iyeg iriamunitotor EEkuwuam Ngolo Akuagan ageun ngina eiunere iyeg-a?"

Tobongokis ikec ebe, "Nyeyenio tar isua atemar eyai edio Kuwuam Ngolo Akuagan."

Teamai inges, "Neni a ngai..." tolemasi a ngajep ngin Yonanit, ebala, "Lopote ali ikibatisaere iyeg?"

Tobongokinete ikec, "Toma Yokona."

Ebala, "Emam ngol nyitiyai nabo. A ngolokin Anakuj. Emaikina iyeg aponere; ikibatisai alotoma Ekiro a "Yesu Kristo."

A ngun apot ikec kirasi ngun, aponi kibatisai ikec nabo alotoma Ekiro a Yesu Kristo. Ido kedaun, kidokokini Paulo ngakan keng kidiana kec, todoikini Ekuwuam Ngolo Akuagan ike, togeunete eruori a ngagajepa ka akiduar.

Oitakoi, lokato, erai nen abongor nageunet. Erai kire jik. Erai ngolo "epuke ngolo engara" ngolo edaunitai jik nen. Alotoma eyakae kawap iyookino, Akica katabong, k angina kigiret dadang alo Baibul erucoro jik neni keng.

84 Epedorio iwon akiwuo ane ekaoyen, ka idongit ayong ngadakikai ngatomon a ngakan kesaa, ka ngakitacauniata ngatomoniuni eya nen emakina olim ane. Ka ikipiyo iwon, eriamunio iwon nataparacu kipiyo nakuwar na. ejauk dadang.

Tokona, ejauk dadang:

...ido emam idio tunganan egolokini; narai eyai iyong agogou ngina edit, ka iricit akirot kag, (Ejauk dadang.) ido emam nyeyero ekiro kang.

Anen ariamun iwon! "nyeyero Ekiro Kang." Ekiro adaun apukun, alomun alokatwak a ngulu mojong a ngulu edin a Sarudio, ka alomut Lokanisa ngolo ayajaran.

Tokona apena 9 ngulu cicik. Tokona, elosio iwon akigoekin tokona, eyakai iwon aponere nibore ngini aronon akilo:

Toany, etarauni ayong ikec adui a Satan, ikec ngulu ebase ikirai Ngiyudayon, ido nyerai, nait aliokoko; toany, ainakini ayong ikec aponere ka akukonokin kigaren ngakejen kus, ka toyenut atemar akamina ayong iyes.

Nen iges eyai akuwar ngina ajokan ngina ileleba, eyai nen. Toany! Nyo kec tokona? Ngul ngulu ebase Inges, ebe ariamut Ekero Keng ekaku ngisaa dadang alokawap ane, bua tolom "Alopuke a ngolo engara" Yesu Kristo (eyakar Ngakiro ka Akiyar, toriam akileleba Ekuwuam a Ngolo Akuagan), ka tokona ebase Inges, "Eya ngice kidding kus ngulu eya naduyon a Satan."

85 Tokona, lokato kang, anikicamit iyong abongor Perugamo, alotoma Apukokinio 2:13, apei nakikat bon, ka kidareu ekedodik jik ane nguna erai ngun: Edin.

Ayeni ayong ngitisico kon, ka neni iboyo iyong, tar neni eyai ekicolong a Satan:...

Nen iges iyai iyong. Ebe Laudekia...kori, arai a nyamte ekanisa a Nginikoleti neni alimokiniere ekero. Ka toany, akidodiun atemar keyai ekanisa, ekelesia, ekanisa, ekanisa ngolo kedin. Oitakoi, lokato! "ekanisa a Satan." Tosodi, eticc edin erai eka Satan! Mere Ngikristo, tokona, totamunito, erai ikec Kristo, nait erai edin elope. Ejauk dadang.

Tokona, iripunit mono iyong ebase Inges, "eya iyong kifing kon ngulu egarasi 'Ngiyudayon,' nait iriam iyong ikec erai ngikalikonok."

Tokona, totamunito, emalaika ngolo apolon...Tokona neni a ngai iruoro inges? Lokanisa ngolo esiodion lo, lopuke ngolo egara lo alokiding nginisai ngulu yarei lu.

86 Tokona, anyamet ekanisa a ngolo ekigaren arai ngai etatami? Paulo. Tokona apena nait Ngiromayon 2:29 ido egolekis ngai bo Eyudayot, ikotere iyong toyeni jik emam nyerai ngatameta kang kelope a ngun. Ngiromayon ekek 2, ka 29 ngulu cicik, Ngiromayon. Ejuak dadang, nen eyakai iwon:

Nait erai inges Eyudayot, iges epei alotoma; ido akikep erai...ngina ketau, ka alotoma ekuwuam, ka mere anayukuta; akekipurio erai-erai mere...akekipurio erai mere eka ngitunga, nait ngina ka Akuj.

Nyo erai-nyo erai Eyudayot? Ekuwuam, Ekristoit ngolo ileleba Ekuwuam Ngolo Akuagan! "ayeni ayong ebe iyai iyong ne ekaku anyamet ngina kakitokuagunio ngina abasi ariam ikec Ekuwuam Ngolo Akuagan,' nait elimunit inges ngun, emam ayong." "ebasi ikec eyakatar ikec Ekuwuam Ngolo Akuagan tomam ngayuneta etupito, nait ebase Inges, "Erai ikec kaliokonok." Ngayuneta nu etupete ngul ngulu enupete." Emam nyeinaikinete iges eliokono. Oitakoi, lokato! Ngun ikitumudukanete iyon kirimirimok, kirimirimok. Teyong-a? Oitakoi, kare!

Abuni ayong...Toany, etarauni ayong ikec ngaduyon a Satan, ngul ngulu ebase ikirai Ngiyudayon, ("Ngul ngulu ebase ikirai Ngikristo ngulu ileleba Ekuwuam,' ebase; ekanisa, arioget. Etarauni ayong ikc dadang ngulu ebase 'eyakare ikec 'Ekuwuam Ngolo Akuagan'; ka dadang imorikina-apot kimorikinos kama. Eroko tar nyeriamuna apukokino!" Teyong-a? Ejuak dadang.)...atemari ayong ...ikec ngulu ebase ikirai Ngiyudayon (Ikirai Ngikristo), ka emam nyerakasi, nait emodiyaka; Toany, tarauni ayong ikec...pot akukonokin nakejen kus, ido toyenut atemar kakamina ayong iyes.

87 Anepei ane emaikina atubokin neni kang aloemut a ngolo kataparau ana. Erai ngin ateran ngina bany ngina ejotoe kama. Nyitee mono iyong inges? Kerai mono ai keya? Nasalunet kapaki. Oitakoi, anielomarete ikec kinga. Eyai ne e...teyong-a? itojokitai ikec kan anupit, kitokuagunai. Itojokitai alotoma emut ngolo a Lutha, ido nait kitokuagunai ane, nait apot tobuca "Epuke ngolo a ngara." Igolek iyong-a? kitojokai kan anupit, aneni a Lutha; kitokuagunai, anyamet a Wesili.

Ngikalala kec ikwa Nazaret ngina ajokan, Ngikawuotok ngulu Akuagak, Ngimesodi a Wesili, ka ngice dang, ngulu dadang ayirito akiyar ngina ajokan, akiyar ngina asegan, etokuagunitai, ka atami ayong ariamunito ikec Ekuwuam Ngolo Akuagan; ka eirarit ayong ayai epei ngolo kiruorit a ngagayepa, kori ice bore, ekianatar ikec inges, kisaraunito inges, ka tobalas, "erai eka satan." Lokato, ipucak iyong atwanare kon kitiya iyong ngun. Imoro iyong Ekuwuam Ngolo Akuagan, emam nabo nen akision adio.

Mam ngace, ibasi iyes, "Ikirai isua ngulu ekanisa a ngolo ekigaren." Ngamisit ayong ngikanisa ngiai eyai iyong. Emam ibore itiya Akirok ka Akuj, ka "nyilema kori nyiyatak." Nguna emaikina ngun, "ngaduyon a Satan!"

88 Atami ca emam ngakawanit ayong iyes. Ayong dang aremokino eruori ikwagin, nait eyai ibore toma kang ngini akainakinit ayong etic ngun. Ngayeni ayong nguna etiya ngun. Apuni ayong erono ngina alimunio ayong ngun, nait eyai ca ayong alim. Aremokino ayong atubonokin naberu, apuni ayong ikwagin...ikaleun aberu, nait eyai ibore toma ngini akainakinit ayong alim ngun. Teyong-a? aberu ngina esiliana (Oitakoi, ekile!), emam ngapedori ayong a ngirikin ngun. Narai, eyai iboe toma kang ngini akainakinit ayong etic ngun, Ekuwuam Ngolo Akuagan.

Ka ngina egoleunio ayong kwap ne Nakirok, atamanakini ayong, "Ekapolon, kadiarit ayong, kidodikinai

ayong. Ngicamak ayong etic ikwagin orubakinite a ngun. nyecamunete ngitunga...ngacमित ayong...amina ayong ngitunga, ido iyeni iyong atemar amina ayong. Ngicamak ayong awani idio tunganan, Akuj, iyeni iyong atemar ngapedori ayong ngun."

Nait ejouni Ekuwuam Ngolo Akuagan ido tema, "Towuo Anakirot a ngin! Kidong nen! Torubak jik Anakirot a ngin!"

Ka atemari ayong, "Eee, Ekapolon. Ani kerai ngin...irai Iyong Lokone kang ngolo ajokan. Iyong bon ka ayong...Iyong bon Lokone kang ngolo emaikina...iyong bon emaikina ikigarak ayong ngina ipiripiriaror akuwan na, ido nait ikiwuoi ayong kapei ka Iyong, Ekapolon."

Ane abunit ayong. Emam ngalosikinit ayong akiwan, ekemaimai ngikitoroniasi ayong ngina ecumia ayong ngariogeta ka ngice boro. Kolong eroko ayong nyenuna idio bore en, akakiyar dadang, ecumena ayong ngun. Emam nyenupa ngun, iges apolou ngakonia ayong ngun. Ka...ejuak dadang. Etalakarit ayong Akuj akisitorit ayong anen!

89 Toany, etarauni ayong kec ngaduyon a Satan, ikec ngulu ileleba Ekuwuam, ido tomam bo, nait... eliokoko, ainakini ayong ikec aponere...akukonokin nakejen kus,...

Nyitamunito iyeg ngabikiria nguna maganotin nguna ajotoete ani ekeyunete? Tokona, totamunita, a nyaritai inges nyo? Nguna tomon nu dadang apot toyout alosit akisiriam Eteran. Nyiyookino mono nguna-a? ngakan aosok, ayakatatar akimiet lotaai kec. Ngiyai eyenete nguna ewuikinit akimiet alo Baibul? Ekuwuam. Tokona, emam nyetemari ipei, "emam iyong ngitokuaguna, ido emam ayong..." ikec dadang etokuagunitai, ikec dadang. Etokuagunitai dadang; nait ngakan aosok noi (ayakar apukokinio ngina kaosou) akikamun Epuke ngol, kigolek, ikotere ilelebikinio Ekuwuam. Ayakatatar ikec Akimiet lotaai kec, ka nguluce amamukatar Akimiet. Ido ani itekeyunio ikec, kanyo, aponi poni neni ke, temari, "Oitakoi! Inakinai isua dang Ekuwuam kus Ngolo Akuagan, Akimiet. Inakinai adio!"

Ebala, "Eee, kitimoi, nakato, ariamunit ayong nguna itemokino a nguna kang. Kire jik emam idio emaimait ayong."

90 A ngun...ka ani...ebala Inges, "Kapesi kilipa." Ka ani elosete ikec akiwarar adio, buni Eteran ka tolomarete ka ikec Lokiiitun ngolo Kebong; ka ngun aponi kimiekina alokinga, neni itorioto ikec nakisicakinio ngina ka paki...kigolek mono iwadio, kidiatak ngakigiret ngace, igolekini iyong elosete ikec jik nakisicianio. Teyong-a?

Tokona, ngikajotok...ikirucorio iwon anen nataparacu. Eee, anupit ayong ebe kerai ibore ngini ajokan kidareun iwon ikwagin, 'narai eyakai iwon atiyaun kwap ane tokona narai adol esaa, ejuak dadang, agolokin.

91 Tokona egolekis:

Toany, abuni Ayong...

Aponit toriamuna ikec erai ngika liokok, ebe emamukatar ikec Ekuwuam Ngolo Akuagan.

Ipei boe nabo ngini edit ane; ekemaimai, ikwapei ikiyakar kapei. Yuda Isikariot, ikwapei sek alimunitor ayong akuwar ngina biyen, arai lokoku kaolior. Ebala Ebaibul, "Edounitai inges erai lokoku kaolior." Tosdoi nait inges...ka Yesu edounitai erai Lokoku ka Akuj. Tosodi, Akuj ayiari alotoma Kristo.iyookino ngun-a? Ngol...ayiari Satan alotoma Yuda. Arai torai inges lokoku ka Akuj, touritetei erai lokoku ka Akuj, lokoku ka Akuj alotoma akuwan; tosodi nait kerai Satan lokoku kaolior, anakuwan...arai lokoku kaolior, Satan, ekipie.

92 Tokona, kirip iyong, abu inges dang torucokin kapei ka Yesu, ido torau epei kec. Teyong-a? Tokona, apolou etiya inges ngun, akitolomun amodiyo ngin ikotere elomunia anaparasia anu toma lokanisa. Tokona, ebala Yesu, "Ikec erai ngaduyon a Satan." Oitakoi, kare! Ikcum-a? erai ikec ngaduyon a Satan! Erai cani Yuda itusubuna Ekristoit.

Nyo ibore ngini apolon a Yuda? Arai ngasentei. Ibore ngini apolon eriya ngiboro ngulu alalak tokona erai ngasentei. Kigolek ngipentekoti, edukete akai ngina a ngimilionin ngadolai ngakanikapei." "Oitakoi, kare. Nyerono, ebarito ka emam ibore...eriamunio iwon ngun akuware ngina taparacu, tokona, kitojok Akuj

93 Tokona toriup ane. Oitakoi, kigolek epite ngolo eburioto ngikanisai, ngariogeta nguna apolok. Ecunete ikec ngisiliga kec kapei ido...Oitakoi, kisioni! Araut ngikabarak ngulu apolok...akitodol eyakatar tar ngisiliga, ngariogeta nguna idedinerata ngikulepek ngisiliga make, ka idio bore dadang. Kidedionokinete tar ngulu alokiga ka idio bore dadang, tar ngikanisa. Lokato, ngun ngapupi ayong ebi etic a ngiyakia.

Ebala Petero, "Amamukar ayong egold kori esilipa, nait ibore nginipei ayakar ayong..." inakinai ayong ngin, tolemasi ngisiliga kus. Kire ngun. "Amamukar ayong egold ka esilips, nait ibore ngini eyakar ayong akainakini ayong iyong: Alotoma Ekiro a Yesu Kristo..."ibore ngini eyakar inges ngin, apukokinio a ngun. "akaini ayong iyong: Alotoma Ekiro a Yesu Kristo towuo ka torotok."

94 Ejauk dadang, tokona ikiriam iwon ane ebe kerai ikec "ngaduyon a Satan." Tokona, ekokinete ikec eraunete ai? Tokona, Yuda ngina abunio...tokona kigolek! Keyapuu esaa ngolo ebeitor Yesu abunore nakibosi, abu Yuda toberun nakibosi. Iripunit mono iyong ngun-a? Ido ani eyai Yesu arotokin anakibosi. Abu Yuda torotok anakibosi. Tosodi ani eyai Ekuwuam Ngolo Akuagan abongun nakibosi nabo, tobonguni nabo Yuda nakibosi. Ekuwuam ngolo itepegit kristo, lotic, kapei ka ngidwe ngulu kamage, ngulu nyemisito Ebaibul, nait etamete edin. Teyong-a? ido aponi kitarauai ikec adui! Ka ebala Yesu ebe, "erai adui a Satan." Ai? Iboyete ananyamet ana ane. Ikokini ai egeuni alokaku kama? Kan ngariogeta. Ibore nginipei ngin iges tar tokona itya ane. "adui a Satan." Imisik ba nait?

"Adui a Satan," ebala Inges, "ngulu ebasi ileleba ikec Ekuwuam." Tokona, ikote ikec ebasi nen ai?

Yuda, ngina ayakar nakwap ne, abu kiriamunos kapei ka Yesu, ido tolimo ebe erai inges ekanupan, ka torauni nadulai, ngolo ecuni ngisiliga dadang. Erai ngun kire-a? iyes dadang iyenete ngun. Tokona, kerai tonupite inges Yesu Kristo, ecamunit inges akitojokio nguna ka (modio). Erai ngun kire-a? altoma Ngiromayon 5:1, "A nguna a ngun ikitojoki kan anupit." Kire ngun. Ejauk dadang.

95 Tokona, icebore, alotoma Ekakuag Yokona 17:17, abu Yesu kitokuagu ikec kan Akiyookino, ebala Iges, "Akirot kon iges Akiyookino," ka arai Inges Akirot.

Ka abu inak ikec apedori akiriataria ngikuwuamin ngulu aronok; alosit kinga nakijanakin ngina ka akitagale, ka akiritanar ata satan, ka etic ngaumonokineta nguna gelegelai. Ido ngina abongunioto, Yuda dang kapei ka ikec...tokona kigolek, Nginasarei, Ngimesodi a Wesili! Apot tobongut, elelianete, ka tolakara noi, ido kipurito Akuj, ka tocelas narai apot ata satan torimarito ikec. Tosodi Yesu atemar, "nyilakarosi anarai ikirimasi iyes ata satan, nait tolakaros narai ngirorua kus igiritai Lokitabo ka Akiyar."

Ka totamunite ebe arai Yuda dang epei kec! Teyong, apenori amodikin ekanisa toma ngun. Itiyai inges alorot angolopei a ngol, nait ani edoli Pentekoti abu erangi keng kilereu. Ngun iges etiyasi alotoma nganyameta nguna kolong-...alotoma ekanisa a Ngimesodi, ka nguna itiyat alokanisa a Lutharan, ka alokanisa a Nginasare, ka Ngikanisa ka Akuj ka ngul, paka nakitokuagunio; ani edoli nakibatisao ngina Ekuwuam a Ngolo Akuagan eruori a ngagajepa, ido ariamun ngayuneta ka ngaumonokinete, totubokis nabo ike ngun.

96 Elosite ikec a ngunakon nakimor ngina kakitagael. Kire, Yuda dang ebu kitiya. Teyong-a? nait ngina... elalak ngikijanakineta nguna ka akitagael. Eyakasi ikec tokona lorot, lokato, towuo ngisaa ngiarei idot tema, "Ngikijom kus enyamuari pakinak iyong ikec ngadolai ngatomonikan nakware na, atiaket." Ka ngiboro ngul dadang, erai ngol Satan. Kire erai. Anupot ayong nakijanakin ngina kakitagael kekatau adadang. Nai ibore ngini a Satan ngin, kire jik, erai ngin epei a Satan. Tomitak etiae ngolo etiyai iyong, kori etia ai; Yuda dang, abu kiritarite ngikuwuamin.

Ebala Yesu, "Epote ngikalalak akolongit ngin temasi, 'Ekapolon, Ekapolon. Ayong...pa eritanari ayong ngikuwuamin a Lokirokon ka ngitisico ngulu apolok-a'?"

Ebala Inges, "Arai kitiyat iyong, emam ibore ayeni ayong a ngun." Ikiuroo iwon nu "ngikidikidio" narai eyakai iwon nanyamet ngina esidion neni ekidioko. Kijau ngun, ekemaimai, lokato kang!

97 Nyitamata ebe ewoui ayong ane...kejok ayong...kerai torai ayong, amaikina-amakina...aneni kang, kemaima ayong ido otema, "Ikwakona Ngatukon ka Akuj ka ngariogeta ngace, kimorikinos ka ikec toloto kingaren ka ikec." Nait, oitakoi, lokato, erokiata anenikang erai ketiya ayong ngun! Erokiata anenikang! Ayeni ayong akilo nen. Akacakari Akuj ayong logiana kan etic nguna ikote nen. Eee, malim. Keyai ayong idio...emaikina ayong ogiela ayenanut kang kapei ka akiyar kang, eyai ayong agielar, eee ikote nen, dadang ngun. Narai eyai idiobore toma kang, emam nabo ngapedori ayong etic ngun nabo anakwap.

Ayeni ayong ebe Iyookino nu, ka eyai ayong akiwuo a nguna ka Kiyookino, ido Ebaibul dang itogogogit. Eremokino ngariogeta iges, nait ebala Ebaibul kire ngun. "Torau ngina kirot dadang ngina aitunganan aliokon, ido ngina Keng kiyookinos." Akiyookino ngin, ikec ngun, kidong nen.

98 ...etarauni ikec...adui a Satan,...(Ejuak dadang.)...ido eyenunete ikec...epote nakeyen kus, ka... toyenuit ebe ayong...akima iyes.

Narai ericitoiyes ngikiro nguna katitiny kang, Ayong dang ekedari iyes anakolongit ka kikatakinio,...

Kigolek tokona, akitodikin iyong ebe mam nyera na anyamet a Ngimesodi eruoro ayong, nait, erai akilamaret lowai ngolo ce. Kigolek! Ikapakina iyong apupokin a? Iyes dadang-a? topupokis nait kojokan:

Narai iricit iyong akirot ngina katitiny kang, Ayong dang ekerici iyong (ngapiye nguna edeuna ngun) alosaa kakikatakinio, ngina...

Elosi ekanisa abunore nakiobosi ngina emaikina tolmaraia toma narioget na kori-kori araun...ibuni iyong aria-ibuni iyong ariamun ngun, lokato. Dadang ngun. Ibuni iyong Alomar narioget kori toriam emaar ngolo etiany, kori ya...eyai iyong araun arioget kori toloma lodin (ngolo ebuni araun emacar ketiany),'narai

ikirekidio. Teyong-a?

...nguna edoikinete...nguna edoikinete akwap dadang, akikatakin ikec ngulu iboyete anakwap.

Toany, abuni ayong katipei: kikam kojokan nguna iyakar, ikotere nyelema idio tunganan ebokot kon.

99 Tokona "akikatakinio" ngina apolon na, esaa ngolo kakikatakinio ngina ebuni akikatakin akwap dadang, tolomari nait Nareyo. Alotoma ngadakikak ngadi igolekinio iwon ngun. Elomari toma Nareyo, ka Areyo emam nyebuno alorua a Wesili. Aso anyamet ani ikiyiar iwon? Nyo en "Epuke" iwuakinitai ngaren kon? eyai kidding Wesili ka ...neni eyai eknisa tokona, ka eyai tar tokona, Nanyamet a Laudekia. Nai ikibosi ngini cicik en ane, alotma ngikaru ngatonomiuni a ngikan, ngatonomiomuon nagetakinet, erai "epuke ngolo egara" toyai kingare ngitunga ikec alomun toma tosodi Akuj alemun ngapiye ka akipucakin. Ido elosete ikec najalam ka ebuni Inges akimuaun ikec anakituk Keng. Etubio kiturianai, tolosi Ekanisa kidiama, tosodi nait ane tolomun eketepegan a Kristo elosete toma namunyario. Ka erai edolito, iriamar ka Ebaibul jik ejok dadang. Ejuak ngun, tokona.

100 Ka nege iges etakanuniata ngabikiria nguna banganotin dang. Idodiarit nait ne ebe anyamet ekanisa a ngolo esidion isiauni mono alomar natiaket ngina a Pentekoti, narai eyai Alomar toma Nareyo ngina apolon ngina ebuni toma...ngina nyetakanuna ananyamet a Wesili.

ngulu cicik, ejuak dadang, "ebokot ka Akiyiar." 11 ngulu cicik ebala:

Toany, abuni ayong katipei:...(Nyo? Katipei ekaku anu tokona, teyong.)

Toany, iyong...kircak nguna itingit (kimidikin jik), ikotere nyelema idio tunganan ebokot kon.

Nyobo "ebokot"? Nyobo ebokot? Erai-erai-erai e...apolou Kebokot erai ebe iyong "iyakar apugan." Irai iyong ekabaka ngolo kebokot kon kelope. Teyong-a? ido erakai iwon ngidwe ka Akuj ngulu itanapiitai Akiyiar ngina Nyedaun, ka apugan yok erai nakwap, "Ikitarauni iwon ngisasardoti ka ngikabakai ka Akuj." Erai ngun kire a? Aso nen iges iyai iyong.

101 Ka alotoma Yerusalem ngina Kitete, epite ngolo eyauniata ngikabakai ka akwap asir toma Lore ngolo apolon kama. Oitakoi, erai ibore ngini eumokina! Kimiek...anikicamit iyong alemar ngun. Kigolek, ecaunete ikwa ngikacer, ngibokoi. Ka Daniel 12:3 einakinit akitacunet ngina, apolon noi, anikicamit iyong akigirakin kwap. Acepaki iriamuni iyong esaa edio ngolo ripikinet ngun. Apena neni a Daniel, anu ebala inges ane, alotoma 12 ngulu apolok Daniel. Ejauk dadang. Ogeutu alotoma ipei, 12 ngulu apolok:

Ka anapakio a ngun ebuni Maikol...(Teyong-a? Oitakoi, iyeni iyong ngol a!)...ebuni...akiwuo, emalaika ngolo apolon ngolo ewuokinit ngidwe a ngikon tunga: ido eyakaun esaa ngolo a ngican, (Nyo ngin? Ekaku anu. Areyo!) ngina nyetakanuna ageun ngina keyakaunotor ngibukui akitodol apaki ngin: ka anapakio a ngun elalakunio ngitunga kon, ngini dadang eriamunio ekiro keng igiritai lokitabo.

Ka ngikalalak kec ngulu ejotete anapuwa ekeyunete, ido ngice nakiyiar ngina nyedaun (ebokot), ka ngice loleec ka najamuario ngina nyedaun.

Ka ngikaosok ecaunete ikwa ngikacer kadis; ka ikec ngulu apot yaut ngikalalak nakiyookino eca...ikwa ngikacer ngikaru ka ngikaru.

102 Oitakoi, lokato, eyai "ebokot" kon, ebokot ngolo kasir ngolo ka Akiyiar a ngina Nyedaun! Ebokot ka Akiyiar a ngina Nyedaun.

ngulu cicik, katipei eroko iwon...atami ayong elosio iwon nen ekaku anu.

Inges ngini ilouni etarauni Ayong epir alotoma eyakalu ka Akuj kang,...

Tokona elosio iwon akitor nu katiepi narai atubor ngadakikai ngakan alotoma esaa. Nai ikamuni koi iyong ngajo ngadi nataparacu, nyipedoru iyong-a? Toto, kimiek inges tojotor. Iyouni iyong ejok, nai erauni ibore ngini ationon ayoun kidiama. Nai kimiek iyong inges kikam ngajo ngadi. Tonunuya kinga, kitemok ecai kebg, kori idio bore ca dadang ngini ecamit inges, ido eteriaguni inges ejok.

103 Inges ngini ilouni etarauni Ayong inges epir alotoma eyakal ka Akuj kang,...

Okoe, olemununutu ngakiro a ngapei pei alotoma apei nakikat. Ikititinyikinete iye ayong aoyau ngin, iwadio a? ayeni ayong ebe emuana, ka nedang emuana ikwaginapei. Nai egolekisi:

...etarauni ayong...inges ngini ilouni etarauni Ayong epir alotoma eyakalu ka Akuj kang,...

"Epir." Epir a, kori "apetetait." Apetetait alotoma eyakalu ka Kai, kori ka Kai ka Akuj. "eyakalu ka Akuj kang," kori, ka 'Kai' ka Akuj kang." Erai epir, apetetait. Lu ikec ngulu apot tocamut Akirot ngina eirarete ikec (alotoma 8 ngulu cicik), tosodi tobongosi napetetait.

104 Tokona apena toma Ngipesoi 2:19, alo kanisa Kepeso. Iyeni iyong, emaikina iyong tobongo neni

Kepeso, nen iges erai ageunet. Erai kire a? ejuak dadang, apena Lopesoi neni keyai Paulo, ekanisa ngolo kepetakin inges. Tosodi nait egolekis nen eyakai iwon tokona. Ejuak dadang, ekanisa Kepeso. Obongosi tokona egolekis nyo apetetait n angina keya kolong kama, ido egolekis nguna kebala Paulo a nguna ka apetetait kama a lotoma anyamet ekanisa ngolo ekigaren. Tokona eyai inges eruoro nen Kepeso:

Tokona a nguna a nu nyiroko iyes irakasi nyikelai kori ngigelanotin, na ngikulepek ka ngikakuag, ka ngikakai ka Akuj;

Ka ikidukokin napetetait ngina...(Lutharan, kori Ngibatisitai...tokona, kidareu, enyalaka ayong nabo, mere ca? Uui-oitakoi.)

Nai ikidukokin napetetait ngina a ngiyakia ka ngikaduarak, Yesu Kristo elope iges amour ke kona;

105 Ngini bore dadang alomari a Lopuke, Yesu! "Ka inges ngini ilouni etarauni Ayong inges epir." Kece rot, atiaket ngina kapetetait. "nyo ainakini Ayong inges? Ewuakini Ayong toma keng Akitatam ngina a ngiyakia ka ngikaduarak anageunet, ka oinak inges Apukokinio." Nganu nguna abasi ngikaduarak a nguna Keng? Erai Inges Ekesiruoriunan, Ekapolon Kekisil, Akuj ngolo Etiron, Papa ngolo ruba. Ngun inges ebasi ikec, ngikaduarak, ngiyakia. "Ka inges ngini ilouni ngaduyon nguna a Satan nu dadang, kiricun bon make ido kidong ite lokidor ngolo idiri, etarauni Ayong inges epir, ewuakini Ayong inges napetetait neni ibunio iyong akiboi Anakirot alotoma Akai ka Aku Kang." Oitaki, kare! "ewuakini Ayong inges lopir ngol, toma napetetait neni ibunio iyong akiboi Anakirot." Amen. Amina ayong nen, lokato, ejok noi. Ayait ca ayong ebi epataka, ayong...apupi ayong ejok.

106 Ejuak dadang.

...etarauni inges e...inges ngini ilouni...etarauni Ayong inges epir alotma eyakalu ka Akuj kang, ido emam nabo nyelomari inges kinga:...

Nyo ngin? Erai inges epir, emamnabo nyelomari kinga. Erai inges Ateran!. Kire ngun.

Ikwapei ayakar anyamet Kepeso, ikwa etatamitor Paulo ike alotoma Ngitisico...Tokona, kidareu apei dakikat. Ani kebeit iyong araun epir...eyai Akigiret ne ngina acamit ayong ainakini iyes eroko nyelomara toma Nateran. Tokona, kemaikina inges arauni epir, ibongori iyong Epeso, ibongori iyong nanyamet ngina keyai Paulo. Ido Paulo, emalaika Kepeso, neni erai ageunet ekanisa, apetetait, abu kitatam ikec, "Erai kibatisatai ikec kecerot mere alotma Ekiro a 'Yesu Kristo,' emaikina nabo kibatisai." Erai ngun kire, Ngitisico 9, kori 5:19, akilo. Alotoma Ngigalatiai 1:8, ebala inges, "anikitatam ece malaika ice bore ngini egelana, torau inges elamam."

107 Arai ikec dang Ateran ngina keyai toma loyekalu. Tokona apena toma Apukokinio 7 nguluapolok, egolekis kerai cenit Ateran, 7 ngulu apolok Apukokinio.

Tokona, amina ayong, ayong-ayong...iruoroi iwon ane, ngapeye nguna a Isirael, elipu amiat a ngatonomiomuon ka ngomuon, ngice dang, nai ekalam mono ngun iwadio ido otiyaros 12 ngulu cicik. Ebala, erai akimor ngina a Ngipentekoti ane! Erai lu ngitunga ngulu...okoi, kigolek...mam ngace, egeunio iwon alotoma 9 ngulu cicik' narai ngina esiaunan erai Isirael, ido aya nen ngalipio amait a ngatonomiomuon ka ngiomuon ngulu ebucakinitai, ngul eriamunio iwon ikec taparacu.

Ka...ekaku anu abu egolek, ido tonay, asepic ngina apolon, ngina emam itunganan epedori akimarun,...

108 Tokona, totamuite, akisiakin 4 paka 8 erai Isirael, ngulu arai ngikolupanotin, ngulu edarito eyakalu. Teyong, eriamunio iwon nataparacu, kitojok Ekapolon. Tokona, ebucakinit inges anen, ngatekerin ngunatomon ka ngarei dadang. Nguna a Juda, ipucakinit ngatomon ka ngarei; Ruben, abu Inges kipucak ngatomon ka ngarei; nguna a Gad, abu kipucak ngatomon ka ngarei; ka Levi, ka Zebulon; ka Benjamin, ngatomon ka ngarei. Ka ngatekerin nguna alalak nguna a Isirael? [Tobonogkini atukot, "Ngatomon ka ngarei,"-Ed.] Mam ngace, ngitomon ka ngarei kirunak ngitomon ka ngarei erai ngiyai? Ngalipio amiat a ngatonomiomuon ka ngiomuon. Ka ngulu dadang ikec ngidwe a Isirael; ayeni Yokona ikec, ikec dadang, arai inges Eyudayot.

109 Ekaku a ngun...tonay, asepic ngina alalan, ngina emam itunganan epedori akimarun, (nege nait iges eponiata Ngibukui.) a ngakwapin a dadang,...ngikabilai dadang,...ngagajepa, ewuasi alokingare Akuj ka... Imesek, tonapito ngikasoi ngulu akuagak, tottingito ngaten a ngakan kec;

Erai ngul ngisbuna ngulu kuliak ngulu kolong kepot totwaka ngikaru ngulu kolong (ngulu ajamito ngiatunyo, ka ngiboro dadang) narai Emut ngolo Ekuwuam a Ngolo Akuagan abu torubak eiisi ngaokot. Ngalipio kimorik ngalipio a ngidwe ngulu epereperete ngakias kec alorotin ecaaritai, ka idio bore dadang, ewoete anen! Tonapito ngikasoi ngulu akuagak, ka totingito ngaten a ngakan kec. Oitakoi, kare!

Ido apot tocelut ketoil a ngolo apolon, ebasi, Akiteyiaro toyai neni ka Akuj yok a ngolo iboi alokicolong, ka neni eyai Imesek.

...akiteiyaro toyai nen ka Akuj yok a ngolo iboi alokicolong,...neni a Imesek.

Ka towua ngimalaika dadang kirimorito ekicolong, kapei ka ngikasikou ka ngitiany ngiomoun,...apot kibusokinos a ngikec...kibusokinos kingaren ekicolong a ngiretin kec, ido kipuro Akuj,

Topupok, anipakitami iyong ebe erai ne akiriamun a Pentekoti:

Tobasi-tobasi, Amen: Ngarerengisio,...asir,...aosou,...akitalakarit,...akereru,...apedori, agogou, toyai neni ka Akuj yok ngikaru ka ngikaru. Amen.

Waou! Ebi keyai akiriamun nakambi nen, mere ca? Uya-uya.

110 ...epei a ngikasikou ngolo-ngolo abu tobongok, abu ekegit ayong,...kori, tema neni kang, atangai lu ngulu enapito ngikasoi ngulu akuagak? Ka ai bo keponiata ikec?

"Tokona, irai iyong Eyudayot, iyau iyong ngatekerin nguna tomon a ngarei dadang. Tokona, ata ngai bo lu? Ai bo eponitotor ikec? Mere nateker a Bejamin ka nguna ce. Ata ngai bo lu eya ne?"

Ka arai Yokona ngolo...?...?

...abu obongok inges ebe, malim, iyeni iyong. ("erai-erai ekepiyo ayong! Ayong-ayong..." Teyong a?) Ka okobongokini inges ayong, erai lu ngulu apote altoma areyo ngina apolon, ido elotasi ngikasoi kec, ka etesegut kia kan ngaokot a Imesek.

Narai...a nguna a ngun eyakasi ikec kengaren ekicolong ka Akuj, (toma Kai) ka ijanakinete inges naparan ka nakware alotoma eyakalu: ido ngol ngolo iboi alokicolong eboyete kapei ka ikec.

(Etakanete ikec ebi ejamit akoro iwadio, mere ca?) emam nyeyami ike akoro nabo, (Asir!) kerai dang emam nabo nyeyami akure; kerai dang nyedomi akica ka kolong nabo, kori adio muanis.

Narai Imesek ngini eyai kidding ekicolong itani ikec, ka...erikonori ikec lolelian a ngakipi: ido emiataru Akuj...ngakiyo anakoyen kec.

Nen eyai Inges; a ngin Ateran. Oitakoi, kare! Epite ngolo ibuisak! Ateran!

111 Egolekis nguna elimunit Inges nabo ane tokona, orakas kire jik ikotere nyikibuca nu tokona, 12 ngulu cicik:

Inges ngini ilouni erauni epir keyakalu ka Akuj, ido...emam nabo nyelomari kinga:...

Ateran ka Eteran ewuasi anen. Oitakoi!

Oitakoi, oke, kerai toyakare iwon esaa ngolo kisuyunet nguna ayakar ayong (erai a nguna ka ekitabokama); alotoma Apukokinio, ebal, "ngikabakai dadang ngulu ka akwap eyaunete akereru kec nen." Ikwan nen ka...(alotoma akisikuanet) ateker a Levi: ngatekerin nguna ce dadang etacete ngitomoneta neni keng, igolek iyong a; analomunet elap ngolo kitete paka ngoloce, anakolongit asabato tar ngina ce, alosenete ikec akipur Akujalokidiam. Oitakoi akolongit ngina ebunit ngin! Ejuak dadang. "Ka abui ayong..." egolekis, "Emam nabo nyelomari kinga."ejuak dadang:

112 ...epir alotoma eyakalu ka Akuj kang,...ido egrakini ayong inges ekiro ka Akuj kang,...

Tokona, ngai Ekiro ka Akuj? Yesu. Kicamit iyong acedokin nu kwap (Ikiwariki iwon.) "Yesu!" Ngipesoi 3:15 ebal, "A lotoma Nakuj ka nakwap, enyaritai inges Yesu," kigolek iyong. Ejuak dadang. Ejuak dadang, tokona. Ejuak dadang:

...ka ekiro kere ka Akuj kang, ngolo erai Yesrusalem ngolo kitete, ngolo etiyaun anakuj aneni ka Akuj kang: anapakini ayong ines...(Oitakoi! Kigolek iyong, erai Ekiro ngolopei ngol, emaikina iyong toberakina akikamun nu. Teyong-a?)...anapakini ayong inges...ekiro kere ka Akuj kang,...

"Ere." Iyatakinit inges ebal, "Ngai Yesrusalem ngolo Kitete."teyong, Yerusalem ngolo Kitete. Atanapikini ayong inges Yerusalem ngolo Kitete. Ngiyai eyenete ngun? Eaknisa elope iges Yerusalem ngolo Kitete. Iyong inupt ngun-a?

113 Etogogiosi ngun. Alotoma Apukokinio 21, ebi iges nen, nen iges acamit ayong. Ejuak dadang, egolekis nen ikotere eketodikini ayong iyeg. Ebal Ebaibul, "Kipimete ngiboro dadang," kigolek. Tokona, Apukokinio 21. Oitakoi, topupokis kojokan...nu...topupokis neni anu, icamit iyong akigolekin Ere keng ngolo Kitete (Ekiro ka Akuj) erai.

Ka abu egolek nakuj ngina kitete ka akwap ngina kitete: narai nakuj ngina ekigaren ka...akwap ngina ekigaren kepot tolunyaros; ido amam nabo adio naam.

Ido ayong Yokona abu egolek ere ngolo akuagan, Yerusalem ngolo Kitete, ebuni aneni ka Akuj anakuj,

itemokino ikwa ateran ngina isiritoi a nguna alokile keng.

Ekanisa ngolo kitete-kitete erai Ekanisa ngolo Bukuit, Ateran. Ateran iges Ngibukui, ido Ngibukui eyakatar Ekiro kec. Abu Inges tolem ngitunga lobukui a nguna Ekiro Keng. Inupit iyong ngun-a?

Anipakinit iyong ngun, tongaa Ngitisico 15:14 tosodi otriam nait. Ngitisico 15:14, arai kicamit iyong akigolekin katipei, ka ikioini iwon...tosodi ipote iyees...Ngitisico 15 ngulu apolok ido 14 ngulu cicik, anupit ayong ariamuni ayong ngun. Tokona, eyakai iwon nagetakinet. Ngitisico 15, ka 14 ngulu cicik:

Ka ekaku a ngun kililiga ikec, tobongokini Yakobo, ebala, ngikiliok ka ngikaitotoi, topupokinai ayong:

Adau Simon alimokin iwon ikwapei mono kebunio Akuj neni a Ngibukui, alemun anenikec ngitunga a nguna ekiro keng.

Utu-kui. Ejuak dadang, Egin eyai nen. Oitakoi!

114 Tokona atami ayong ebobok nguna esidiok ngun, ka tokona ikigolokin iwon obalas ebe iges Lo.

...ka egirakini ayong inges ekiro ka Akuj kang, ka ekiro kere ka Akuj kang,...

Ngolo erai iges ngolopei ngol: Yesu, Yesu, Yesu. Ido Ateran edukokina neni a Yesu, torauni inges Naberukeng. A Yesu; ka ngace dang, teyong.

Eya ngaberu ngace nakware na toma kai na, etiroko ejok, nai eyai apei ngina erai ngina kang, eyakar ekiro kang. Atami imisikinit iyong ngun. Eyakar inges ekiro kang, iges Ateran Keng. Ejauk dadang:

115 ...egirakini ayong neni keng ekiro ka Akuj kang,...inges Yerusalem ngolo kitete, ngolo adokuni kwap... kori, ere ka Akuj kang, ngolo erai Yerusalem ngolo kitete, ngolo adokuni anenei ka Akuj...adokuni anakuja neni ka Akuj: ido egirakini ayong inges ekiro kang ngolo kitete.

Ejok ayong akimiekin ngun bon, ngikote nen a? ejuak dadang. Toriup, "inges" erai ipei bon. Tokokona kibongo iyong toma Apukokinio 2:17 apei dakikat bon, akitacaun ca ngun:

Inges ngini eyiai akit, kiira inges nguna ebala Ekuwuam lokanisai; inges ngini ilouni ainakini ayong akijam emanu ngolo iwuitai, ido ainakini ayong inges amoru ngina akuangan, ka anamoru kigiritetei ekiro ngolo kitete, ngolo emam itungnan eyeni mati ngini einakinio.

116 Nyimina mono iyong Inges a? Nyeumokina mono Inges a?

Amina ayong Inges, amina ayong Inges

Narai Inges esiauni aminun ayong

Ido abu togielu akiteyiaro kang

A lokitoi Akalibario.

Iyeni iyong, amina ayong aeo alokuwuam ekaku kakimor eyakaun akitub ka ngiceboro. Nyeyakare iyees a? Oitakoi, epite ngolo aminar ayong Alomar Lokuwuam. Akivot! Teyong, Akivot atepaki tokona, ibore bon idongit erai ekuwuam ngolo lilim. Teyong, akipurit adio, tosodi nait togeuni apol, kigolek iyong. Oitakoi, nyimina mono iyong Inges a? ekeutu ngakanyok oeokis ngol:

Amina ayong Inges, amina ayong Inges

Narai iges ngolo ekigaren amina ayong

Ido abu togiel akiteyiaro kang

A lokitoi Akalivario.

117 Oitakoi, esijuroto ngakesyok ido otemasi: "Papa, ikimina isua Iyong. Ikimina isua Iyong. Oitakoi, epite ngolo ikiminare isua Iyong! Ikitalarit Iyong, noi, Ekapolon. Ngitai kosi ngulu ekuliakaka nyepedorete akidodiyar epite ngolo ikipupio isua alotoma kosi, epite ngolo ikilotaria Iyong isua a Ngaokot kon. Ikirai isua ngigelanotin, Ekapolon. Ikimina isua ngiboro a ngakwapin, ka isua dadang ikinyasuna kan ngiboro a ngakwapin alokinga kama, nai ibu Iyong anajokis kon ka itiyau ngakan kon nguna esionok kwap nadikamam ngina kasecit ngina eyakai isua, ikilem isua kinga, ikiseu isua, ka idau asipokin ngatameta kosi lobore ngulu alokidiam. Epite ngolo ikiminare isua Iyong, Eakpolon!"

A lotoma anyamet ngina abodikin na, neni emam nabo idio bore anakwap idongit a nguna kosi, Ekapolon. Emam ibore idongit a nguna ka akwap ana, eyai-eyai-eyai napakio nguna ka salunet. Ikingolek isua alo Baibul, ngina nyamet dadang kelunyari. Eyiakai tokona isua nasalunet, neni erai eteremuka. Emam nyeyai aoyau eroko Yesu nyebonguno. Okoi Akuj, kinokak akim lotai kosi, nyikimiek isua itirao. Atami ayong, kerai anu itiyakini Ekakuag Paulo ngolo apolon arai toyai ne tokona nakware na ido kingolek

ngiboro epite ngolo elosioto? Epite ngolo inges...ekile ngol, kimasakis inges lojara eroko akide nyicila, keyiai inges kinga ama alimonokin ngitunga akapakin a nguna ka bongun a Ekapolon.

118 A lotoma esaa lo, Eakpolon, eyiakasi ngikalalak ngulu ediakasi narai eya ne ngakitambarai ka ngakiitaneta eperete ane. Elipi ebe itangaleuni Iyong ikec dadang a ngipepei, Papa. Ikiyeni isua ebe erai ngin atiaket ngina ka akijaanakin Kon ngina idodiyaria Iyong ebe ngunakon erai Akiyookino, "ngakitaanyuneta etupito ngikanupak." Anakuwan a Paulo alemanario ngakitambarai ka ngilowi ido kiyakiyanarai lokadiakak; ka anyouniete ngikuwuamin ngulu aronok aneni kec, agaleununuyete ikec naarai anupito ngitunga toma Akuj ngolo eyiari. Inak ngun nabo nakware na, Papa, ikwapei ecikakinia ayong ikes nenikon, alotoma Yesu Kristo.

Ka tokona, Ekapolon, elipi ebe iyai Iyong ngitai kosi nakan kon, kilota, torama apas, narai ebe iyai iyong "aomun Ekanisa ngolo emam akimer kori abilakinet." Kimiek emacar ngolo amuanan ngolo a Ekuwuam a Ngolo Akuangan torua ngabilanakineta dadang anenikosi, ido ikipolepole isua, ka ikitemokina anguna ka abongun a Lokoku a Itunganan.

Tokona, Papa, ikilipa ebe ngarerengisio kon tosipokinos kidiama kosi. Epuro kapei ka isua, Papa. Ikikukonokin isuwa Iyong. Ikiwuoi isua nakware na ainakin Iyong ngitai kosi. Isua...[Ibore ngini kirionon anatepu-Ed.]



www.messagehub.info

Ngalimonokineta nguna a
William Marrion Buranam
 "...alorua angulu ke etoil..." Apuk. 10:7